

रीवा, सतना एवं मनेन्द्रगढ़ से एक साथ प्रकाशित



हापुड़ में बस को टक्कर मारकर उसी पर पलटा ट्रक

हापुड़, एजेंसी। सुप्री के हापुड़ में रविवार देर रात 1.30 बजे बारातियों से भरी बस को ट्रक ने टक्कर मार दी। हादसे में 5 बारातियों समेत 6 की मौके पर मौत हो गई। 7 गंभीर हैं। बारात गाजियाबाद के डासना से बुलंदशहर के गुलावटी गई थी। बस में कुल 13 बाराती थे। बाकी दूसरी कारों से पीछे आ रहे थे। शादी के बाद वापस लौटते वक्त बस रोड किनारे खड़ी थी। रास्ता काफी सकरा था। इसी दौरान सामने से आ रहे तेज रफ्तार ट्रक ने बस को टक्कर मार दी। टक्कर



के बाद रोड की ढलान पर पहले बस पलटी, फिर बेकाबू ट्रक भी उस पर पलट गया। भारी भरकम ट्रक के पलटने पर बस पिचक गई। बस की छत उखड़कर अलग

हादसों का सोमवार

6 लोगों की मौत ने छीनी खुशियां, बेटी के निकाह से पहले उठा पिता का जनाजा

महाराष्ट्र के ठाणे में सड़क हादसा

11 की मौत:मृतकों में 3 महिलाएं, 2 की हालत गंभीर; वैन से टकराया सीमेंट मिक्सर ट्रक

ठाणे, एजेंसी। मुरबाड के तहसीलदार अभिजीत देशमुख ने बताया कि वैन में सवार कम से कम 11 लोगों की मौत हो गई है। वहीं अन्य दो घायलों को उल्हासनगर के सेंट्रल अस्पताल में भर्ती कराया गया है। ठाणे में भीषण सड़क हादसा, सीमेंट मिक्सर से टकरा गई वैन; 11 लोगों की दर्दनाक मौत महाराष्ट्र के ठाणे में सोमवार को बड़ा सड़क हादसा हो गया है। जानकारी के मुताबिक यहां एक पुल पर सीमेंट मिक्सर से वैन की टक्कर में 11 लोगों की दर्दनाक मौत हो गई। हादसे में दो लोग गंभीर रूप से घायल भी हो गए। पुलिस ने बताया कि कल्याण से मुरबाड जा रही वैन पुल के एक तरफ से आ रही थी, तभी उसकी टक्कर सामने से आ रहे एक सीमेंट मिक्सर से हो गई। जिला ग्रामीण पुलिस के एक अधिकारी ने बताया कि हादसा मुरबाड के गोविली गांव में रायता पुल पर सुबह करीब 10.45 बजे हुआ। वहीं मुरबाड के



तहसीलदार अभिजीत देशमुख ने बताया कि वैन में सवार कम से कम 11 लोगों की मौत हो गई है और दो घायलों को उल्हासनगर के सेंट्रल अस्पताल में भर्ती कराया गया है। एक वरिष्ठ पुलिस अधिकारी ने बताया कि मृतकों में से छह लोगों की पहचान हो गई है और अन्य लोगों की पहचान की प्रक्रिया जारी है। उन्होंने बताया कि मृतकों में आठ पुरुष और तीन महिलाएं शामिल हैं।

गुजरात में ट्रक ने श्रद्धालुओं को कुचला, 7 की मौत

● राजकोट से सभी लोग पैदल बहुचराजी माता मंदिर जा रहे थे, 4 घायलों की हालत भी गंभीर

सुरेंद्रनगर, एजेंसी। गुजरात के सुरेंद्रनगर में सोमवार सुबह लखतर-विरामगाम नेशनल हाईवे पर एक ट्रक ने पैदल चल रहे श्रद्धालुओं को कुचल दिया। हादसे में 7 लोगों की मौत हो गई, जबकि चार घायल हो गए। घायलों को सुरेंद्रनगर के अलग-अलग हॉस्पिटल में एडमिट करवाया गया है। घायलों की हालत भी गंभीर बनी हुई है। राजकोट से बहुचराजी



माता मंदिर जा रहे थे लखतर पुलिस इंसपेक्टर योगेश पटेल ने बताया कि घटना लखतर-विरामगाम हाईवे पर रात करीब रात



करीब 1:30 बजे हुई। तीर्थयात्रियों का एक ग्रुप पैदल राजकोट से बहुचराजी माता मंदिर जा रहा था। तभी पीछे से आ रहे एक

ट्रक ने सभी को कुचल दिया। हादसे में छह तीर्थयात्रियों और सड़क किनारे खड़े एक डंपर के ड्राइवर की मौत हो गई। मृतकों में 5 पुरुष और 2 महिलाएं शामिल हैं। फरार ट्रक ड्राइवर गिरफ्तार हादसे के बाद ट्रक चालक मौके से फरार हो गया था, जिसे गिरफ्तार कर लिया गया है। एक श्रद्धालु ने बताया- राजकोट के दत्ता गांव से ठाकर के दर्शन करने के बाद हम लोग राजबाई मानी का झंडा फहराने के लिए विरामगाम जा रहे थे।

नोएडा- फैक्ट्री कर्मचारियों का प्रदर्शन, 10 गाड़ियों में आग-तोड़फोड़

पुलिस की गाड़ी पलटी, पथराव; कई थानों की फोर्स तैनात, आंसू गैस के गोले दागे

नोएडा, एजेंसी। नोएडा में सैलरी बढ़ाने की मांग को लेकर प्रदर्शन कर रहे फैक्ट्री कर्मचारियों का प्रदर्शन सोमवार सुबह हिंसक हो गया। सुनवाई न होने से कर्मचारी उग्र हो गए। सड़क पर उतर आए और पथराव किया। कई गाड़ियों और बसों को आग लगा दी। पुलिस ने रोकने की कोशिश की तो उनकी गाड़ी पलट दी। हालात बिगड़े तो जिले के कई थानों की फोर्स मौके पर पहुंची। पुलिस ने कर्मचारियों को रोकने की कोशिश की तो उन पर पथराव कर दिया। पुलिस ने आंसू गैस के गोले छोड़े। घटना नोएडा फेज-2 की है। पुलिस के मुताबिक नोएडा का फेज-2 इलाका इंडस्ट्रियल एरिया है। यहां मदरसन, ऋचा ग्लोबल, रेनबो, पैरामाउंट, एसएनडी और अनुभव कंपनियों के कर्मचारी सैलरी बढ़ाने को लेकर पिछले 3 दिन से प्रदर्शन कर रहे थे। करीब 500 से ज्यादा कर्मचारी मदरसन कंपनी के बाहर जुटे थे।

छत्तीसगढ़ में पांच लाख की इनामी नक्सली 'रूपी' मुठभेड़ में डेर

कांकिर, एजेंसी। छत्तीसगढ़ के कांकिर जिले में सोमवार सुबह नक्सल प्रभावित छोटेबेटिया क्षेत्र के जंगल में पुलिस और नक्सलियों के बीच हुई मुठभेड़ में पांच लाख रुपये की इनामी प्रतापपुर एरिया कमेटी मेबर कैडर की सक्रिय महिला नक्सली 'रूपी' मारी गई। पुलिस ने घटनास्थल से उसका शव बरामद कर लिया है। मौके से एक रिवाल्वर भी बरामद किया गया है। सुरक्षाबलों को छोटेबेटिया इलाके में नक्सलियों की मौजूदगी की सूचना मिली थी। इसके बाद विशेष टीम द्वारा सचर ऑपरेशन शुरू किया गया। जंगल में घेराबंदी के दौरान नक्सलियों ने अचानक फायरिंग शुरू कर दी, जिसके जवाब में सुरक्षाबलों ने भी कार्रवाई की। इस मुठभेड़ में महिला नक्सली रूपी मारी गई। यह घटना सरकार द्वारा छत्तीसगढ़ को सशस्त्र माओवादियों से मुक्त घोषित किए जाने के ठीक 12 दिन बाद सामने आई है। कांकिर पुलिस अधीक्षक निखिल राखेचा ने मुठभेड़ की पुष्टि करते हुए कहा कि नक्सलियों को बार-बार आत्मसमर्पण का अवसर दिया गया। मुठभेड़ के बाद इलाके में सचर ऑपरेशन और तेज कर दिया गया है। उन्होंने कहा कि क्षेत्र में अन्य नक्सलियों की मौजूदगी हो सकती है, जिन्हें पकड़ने या निष्क्रिय करने के लिए अभियान लगातार चलाया जा रहा है। उन्होंने चेतावनी देते हुए कहा कि जो लोग हिंसा का रास्ता नहीं छोड़ेंगे, उनके खिलाफ इसी तरह की सख्त कार्रवाई जारी रहेगी।

नारी शक्ति वंदन सम्मेलन

नया इतिहास रचने वाली है भारतीय संसद, पीएम मोदी

मोदी महिलाओं से बोले- गृहस्थ नहीं, लेकिन जानता सब हूं: हमारी योजनाओं से औरतें आर्थिक रूप से ताकतवर बनीं

नई दिल्ली, एजेंसी। केंद्र सरकार ने 'नारी शक्ति वंदन अधिनियम' को लेकर संसद का विशेष सत्र बुलाया है। इससे पहले प्रधानमंत्री नरेंद्र मोदी दिल्ली के विज्ञान भवन में 'नारी शक्ति वंदन सम्मेलन' का आयोजन किया जा रहा है। इस सम्मेलन में पहुंचे पीएम मोदी ने नारी शक्ति की सराहना की। पीएम मोदी ने 'नारी शक्ति वंदन सम्मेलन' को संबोधित करते हुए कहा, 'देश की विकास यात्रा के इन अहम पड़ावों के बीच भारत 21वीं सदी के सबसे बड़े निर्णयों में से एक निर्णय लेने जा रहा है। मैं बहुत जिम्मेदारी के साथ कह रहा हूं कि 21वीं सदी के महत्वपूर्ण निर्णयों में से एक महत्वपूर्ण निर्णय ये है। ये निर्णय नारी शक्ति को समर्पित है। नारी शक्ति वंदन को समर्पित है।



तक दशकों की प्रतीक्षा के अंत का समय 16, 17 और 18 अप्रैल है। 2023 में नई संसद में हमने नारीशक्ति वंदन अधिनियम के रूप प्रथम कदम उठाया

था। वह समय से लागू हो सके, महिलाओं की भागीदारी हमारे लोकतंत्र को मजबूती दे, इसके लिए 16 अप्रैल से संसद के बजट सत्र की विशेष बैठक का आयोजन होने जा रहा है और उससे पहले आज नारीशक्ति वंदन का ये कार्यक्रम, इसके जरिए हमें देश की कोटि-कोटि माताओं बहनों का आशीर्वाद मिल रहा है। मैं यहां किसी को उपदेश देने नहीं आया हूं: अपने संबोधन के दौरान पीएम मोदी ने कहा कि मैं यहां किसी को उपदेश देने या जगाने नहीं आया हूं। मैं तो बस इस देश की महिलाओं का आशीर्वाद लेने आया हूं। आप सभी देश के कोने-कोने से आई हैं।

सोनिया गांधी का दावा- महिला आरक्षण नहीं, परिसीमन असली मुद्दा

पूछ- चुनाव प्रचार के बीच विशेष सत्र की क्या जरूरत; 16 अप्रैल से बहस

नई दिल्ली, एजेंसी। कांग्रेस संसदीय दल की प्रमुख सोनिया गांधी ने सोमवार को महिला आरक्षण को लेकर सरकार की मंशा पर सवाल उठाए। उन्होंने द हिन्दू (अखबार) में लिखा कि पीएम विपक्षी दलों से उन बिलों का समर्थन करने की अपील कर रहे हैं, जिन्हें सरकार संसद के विशेष सत्र में जबरदस्ती पास कराना चाहती है। उन्होंने लिखा कि यह सब तब हो रहा है जब तमिलनाडु और पश्चिम बंगाल में चुनाव प्रचार अपने चरम पर है। इस जल्दबाजी का सिर्फ एक ही मकसद राजनीतिक फायदा उठाना है।



बंगाल चुनाव से पहले नेताजी के पोते टीएमसी में शामिल

चंद्र कुमार बोले- भाजपा बांटने वाली राजनीति करती है;

कोलकाता, एजेंसी। सुभाष चंद्र बोस के पोते और पूर्व बीजेपी नेता चंद्र कुमार बोस टीएमसी में शामिल हो गए। बोस ने राज्य मंत्री ब्रात्यू बसु और ज़ख्ख सांसद कीर्ति आजाद की मौजूदगी में सत्ताधारी पार्टी जॉइन की। टीएमसी में शामिल होने के बाद चंद्र कुमार ने कहा- आज हम देख रहे हैं कि भाजपा बांटने वाली राजनीति करती है और सांप्रदायिक नफरत फैलाती है। अब हमें भारत को बचाने और बांटने



वाली राजनीति का विरोध करने के लिए लड़ना होगा। चंद्र बोस 2016 में भाजपा में शामिल हुए थे और उसी साल भवानीपुर से मुख्यमंत्री ममता बनर्जी के खिलाफ विधानसभा चुनाव लड़ था, लेकिन वे हार गए।

भारत बोला-चीन के दिए नाम मनगढ़ंत, अरुणाचल भारत का हिस्सा

झूठे दावे हकीकत नहीं बदलते; चीन ने 9 साल में 89 जगहों के नाम बदले

नई दिल्ली, एजेंसी। चीन की ओर से अरुणाचल प्रदेश के स्थानों को फर्जी नाम देने पर भारत ने विरोध जताया है। विदेश मंत्रालय ने रविवार को कहा कि ऐसे झूठे दावे जमीन की हकीकत नहीं बदल सकते। अरुणाचल प्रदेश भारत का अभिन्न और अविभाज्य हिस्सा था, है और रहेगा। चीन अरुणाचल प्रदेश के कुछ स्थानों के लिए अपने हिसाब से नाम तय करता रहा है और उस पर दावा करता है। भारत ने इस तरह के कदम को खारिज करते हुए कहा कि यह भारत का हिस्सा है। इसमें कोई बदलाव नहीं हो सकता। चीन ने पिछले 9 साल में 89 भारतीय जगहों के नाम बदले हैं। विदेश मंत्रालय के प्रवक्ता रंधीर जायसवाल ने यह बयान एक मीडिया सवाल के जवाब में दिया। उन्होंने एक प्रेस नोट जारी करते हुए लिखा कि भारत अपने क्षेत्र के हिस्सों को दिए गए फर्जी नामों को पूरी तरह खारिज करता है। चीन की ओर से ऐसे नाम तय करना शरारती कोशिश है। इधर, चीन ने शिनजियांग क्षेत्र में 'सेनालिंग' नाम से



नया काउंटी बनाया है। इसे 26 मार्च को मंजूरी दी गई। यह इलाका कराकोरम क्षेत्र के पास है। जो अफगानिस्तान और पाकिस्तान अधिकृत कश्मीर (PoK) की सीमा के करीब स्थित है। काउंटी चीन की प्रशासनिक इकाई होती है, जो जिले जैसी होती है।

अब देश के आखिरी गांव तक पहुंचेगी रेल, भारतीय रेलवे ने 6000 किमी नई लाइन विस्तार को दी मंजूरी



नई दिल्ली, एजेंसी। देश के आखिरी गांव तक रेल पहुंचाने की दिशा में रेलवे ने एक बड़ा कदम उठाया है। इसके तहत भारतीय रेलवे ने 2025-26 में 6000 किमी नई लाइन विस्तार को मंजूरी दी है, जो पिछले साल से 114% ज्यादा है।



भारत के संविधान निर्माता, भारत रत्न

डॉ. भीमराव अम्बेडकर को कोटि-कोटि नमन



न्याय, समानता और
समरसता के मूल्यों से
सशक्त होता मध्यप्रदेश



136^{वीं} जयंती समारोह

14 अप्रैल, 2026

डॉ. अम्बेडकर नगर (महू)
जिला इंदौर

मुख्य अतिथि

डॉ. मोहन यादव

मुख्यमंत्री, मध्यप्रदेश

“भारत रत्न डॉ. भीमराव अम्बेडकर के समाज कल्याण के लिए किए गए योगदान को कभी भुलाया नहीं जा सकता बाबासाहेब की न्याय, समानता और समरसता की विरासत हमें हमेशा प्रेरित करती रहेगी।”

-डॉ. मोहन यादव, मुख्यमंत्री

डॉ. भीमराव अम्बेडकर के सपनों को समर्पित विकास

आस्था से जुड़ाव

बाबासाहेब से जुड़े महू, दिल्ली, नागपुर, मुंबई और लंदन में स्थित 5 ऐतिहासिक स्थल मुख्यमंत्री तीर्थ दर्शन योजना में शामिल

वैश्विक आस्था और अध्ययन का केंद्र महू

स्मारक, संग्रहालय, सभागार, स्वागत द्वार एवं अंतर्राष्ट्रीय रिसर्च सेंटर का विकास

सम्मान का प्रतीक नामकरण

महू रेलवे स्टेशन का नाम 'डॉ. अम्बेडकर नगर'

युवा स्व-रोजगार उद्यम को नई उड़ान

डेयरी इकाई के लिए कामधेनु योजना में ₹42 लाख तक ऋण

आर्थिक कल्याण योजना में ₹1 लाख तक अनुदान

संत रविदास स्व-रोजगार योजना में ₹1 लाख से ₹50 लाख तक सहायता

उद्योग उदय योजना के माध्यम से MSME को वित्तीय सहयोग

शिक्षा में उत्कृष्टता का सम्मान

डॉ. भीमराव अम्बेडकर मेधावी विद्यार्थी पुरस्कार योजना 10वीं-12वीं में प्रोत्साहन पुरस्कार

उच्च शिक्षा एवं अंतर्राष्ट्रीय अध्ययन हेतु अम्बेडकर फेलोशिप

पर्यावरण और विरासत का संगम

सागर में 25वां डॉ. बी.आर. अम्बेडकर वन्यजीव अभयारण्य घोषित

नारीशक्ति वंदन सम्मेलन में स्वावलंबन और उद्यमिता पर जोर

‘लोकल टू ग्लोबल’ के जरिए महिलाओं को आत्मनिर्भर बनाने की पहल

मीडिया ऑडीटर, सीधी (निप्र)। एनआईसी केंद्र सीधी में आयोजित नारीशक्ति वंदन सम्मेलन में महिलाओं के स्वावलंबन, उद्यमिता और सामाजिक सशक्तिकरण पर विशेष जोर दिया गया। कार्यक्रम के मुख्य अतिथि कलेक्टर विकास मिश्रा ने कहा कि महिलाएं समाज और जिले के समग्र विकास की प्रमुख आधारशिला हैं और उनके सक्रिय योगदान के बिना प्रगति की कल्पना अधूरी है। कार्यक्रम के दौरान नई दिल्ली स्थित विज्ञान भवन में आयोजित नारीशक्ति वंदन सम्मेलन का सीधा प्रसारण भी देखा गया, जिसमें प्रधानमंत्री द्वारा महिला सशक्तिकरण और नेतृत्व विकास पर संबोधन दिया गया। इस प्रसारण को उपस्थित महिलाओं, जनप्रतिनिधियों एवं अधिकारियों ने गंभीरता से देखा और इससे प्रेरणा प्राप्त की। इस अवसर पर जिला पंचायत अध्यक्ष श्रीमती मंजू रामजी सिंह सहित



बड़ी संख्या में महिलाएं, समाजसेवी एवं उद्यमी उपस्थित रहे। प्रसारण के उपरंत आयोजित संवाद सत्र में कलेक्टर श्री मिश्रा ने महिलाओं की आर्थिक सशक्तिकरण की दिशा में ठोस कदम उठाने की आवश्यकता पर

बल दिया। उन्होंने स्व-सहायता समूहों की महिलाओं को लघु विनिर्माण इकाइयां स्थापित करने के लिए प्रेरित करते हुए कहा कि स्थानीय उत्पादों को बेहतर गुणवत्ता के साथ तैयार कर उन्हें व्यापक बाजार तक पहुंचाना



समय की मांग है। लोकल टू ग्लोबल की अवधारणा को रेखांकित करते हुए उन्होंने आश्वासन दिया कि प्रशासन उत्पादों की गुणवत्ता सुधार, ब्रांडिंग और विपणन में हर संभव सहयोग प्रदान करेगा। कार्यक्रम में

महिलाओं के स्वास्थ्य और सुरक्षा से जुड़े मुद्दों पर भी विशेष चर्चा की गई। एचपीवी टीकाकरण और चिरैया अभियान को प्राथमिकता देते हुए कलेक्टर ने निर्देश दिए कि 14 वर्ष से अधिक आयु की सभी पात्र बालिकाओं

का 30 अप्रैल तक अनिवार्य रूप से टीकाकरण सुनिश्चित किया जाए उन्होंने कहा कि स्वस्थ महिला ही सशक्त समाज की नींव होती है। सामाजिक सरोकारों पर विचार व्यक्त करते हुए कलेक्टर ने बाल-विवाह जैसी कुप्रथाओं को समाप्त करने में महिलाओं की सक्रिय भूमिका को महत्वपूर्ण बताया। उन्होंने महिलाओं से अपील की कि वे समाज में जागरूकता फैलाकर इस दिशा में सकरात्मक परिवर्तन लाएं इसके साथ ही घरेलू सहायकों एवं वंचित वर्गों को शासन की विभिन्न जनकल्याणकारी योजनाओं से जोड़ने का भी आह्वान किया गया।कार्यक्रम में स्व-सहायता समूहों के महिलाओं ने उत्साहपूर्वक भाग लेते हुए जिले के विकास में सक्रिय योगदान देने का संकल्प लिया उन्होंने अपने अनुभव साझा किए और भविष्य में आत्मनिर्भर बनने की दिशा में आगे बढ़ने की प्रतिबद्धता जताई।

प्रधानमंत्री कॉलेज ऑफ एक्सीलेंस सीधी में नारी शक्ति वंदन सम्मेलन का सीधा प्रसारण

छात्र-छात्राओं व स्टाफ ने देखा प्रधानमंत्री का संबोधन



मीडिया ऑडीटर, सीधी (निप्र)। प्रधानमंत्री कॉलेज ऑफ एक्सीलेंस, संजय गांधी स्मृति शासकीय स्नातकोत्तर महाविद्यालय सीधी में नारी शक्ति वंदन सम्मेलन का सीधा प्रसारण किया गया। यह कार्यक्रम महाविद्यालय के प्राचार्य डॉ. प्रभाकर सिंह के निर्देशन में आयोजित किया गया जिसमें बड़ी संख्या में छात्र-छात्राओं एवं महाविद्यालय स्टाफ

ने उत्साहपूर्वक सहभागिता की। नई दिल्ली स्थित विज्ञान भवन में आयोजित इस सम्मेलन में देश के प्रधानमंत्री नरेंद्र मोदी द्वारा महिला सशक्तिकरण, नेतृत्व विकास एवं समाज में महिलाओं की बढ़ती भूमिका जैसे महत्वपूर्ण विषयों पर संबोधन दिया गया इस कार्यक्रम का सीधा प्रसारण महाविद्यालय परिसर के विभिन्न विभागों में स्क्रीन के माध्यम से दिखाया

गया जिससे अधिक से अधिक विद्यार्थी इस महत्वपूर्ण आयोजन से जुड़ सकें। महाविद्यालय प्रशासन द्वारा निर्देशानुसार सभी विभागों में प्रसारण की समुचित व्यवस्था सुनिश्चित की गई थी। इसके साथ ही छात्र-छात्राओं के विभिन्न समूहों में कार्यक्रम का ऑनलाइन लिंक भी साझा किया गया, ताकि जो विद्यार्थी प्रत्यक्ष रूप से उपस्थित नहीं हो सके वे भी इस कार्यक्रम का लाभ ले सकें। इस पहल के परिणामस्वरूप बड़ी संख्या में विद्यार्थियों ने सम्मेलन का अवलोकन किया। कार्यक्रम के दौरान प्रधानमंत्री द्वारा महिला सशक्तिकरण के लिए सरकार द्वारा चलाई जा रही विभिन्न योजनाओं, महिलाओं की

शिक्षा, आत्मनिर्भरता तथा नेतृत्व क्षमता के विकास पर विस्तार से प्रकाश डाला गया उन्होंने समाज में महिलाओं की भूमिका को सशक्त बनाने और उन्हें हर क्षेत्र में आगे बढ़ने के लिए प्रेरित किया। कार्यक्रम का उद्देश्य युवाओं को स्थानीय स्तर पर रोजगार उपलब्ध कराने की दिशा में एक महत्वपूर्ण पहल की जा रही है। यह प्लेसमेंट ड्राइव फ्रीडम इम्प्लॉयबिलिटी एकेडमी एनजीओ के सहयोग से आयोजित की जा रही है। कार्यक्रम का उद्देश्य युवाओं को निजी क्षेत्र में रोजगार के अवसर उपलब्ध कराना तथा उन्हें विभिन्न कंपनियों एवं संस्थानों से सीधे जोड़ना है। आयोजन में विभिन्न कंपनियों के प्रतिनिधि उपस्थित रहेंगे जो योग्य अभ्यर्थियों का चयन साक्षात्कार एवं आवश्यक प्रक्रियाओं के

15 अप्रैल को एक दिवसीय प्लेसमेंट ड्राइव का आयोजन

मीडिया ऑडीटर, सीधी (निप्र)। जिले के बेरोजगार युवक-युवतियों को रोजगार के अवसर उपलब्ध कराने के उद्देश्य से जिला रोजगार कार्यालय, सीधी में 15 अप्रैल 2026 को एक दिवसीय प्लेसमेंट ड्राइव का आयोजन किया जाएगा। इस आयोजन के माध्यम से युवाओं को स्थानीय स्तर पर रोजगार उपलब्ध कराने की दिशा में एक महत्वपूर्ण पहल की जा रही है। यह प्लेसमेंट ड्राइव फ्रीडम इम्प्लॉयबिलिटी एकेडमी एनजीओ के सहयोग से आयोजित की जा रही है। कार्यक्रम का उद्देश्य युवाओं को निजी क्षेत्र में रोजगार के अवसर उपलब्ध कराना तथा उन्हें विभिन्न कंपनियों एवं संस्थानों से सीधे जोड़ना है। आयोजन में विभिन्न कंपनियों के प्रतिनिधि उपस्थित रहेंगे जो योग्य अभ्यर्थियों का चयन साक्षात्कार एवं आवश्यक प्रक्रियाओं के

माध्यम से करेंगे। जिला रोजगार कार्यालय द्वारा जानकारी दी गई कि इस प्लेसमेंट ड्राइव में इच्छुक आवेदक एवं आवेदिकाएं शामिल होकर अपने आवेदन प्रस्तुत कर सकते हैं चयन प्रक्रिया में भाग लेकर वे रोजगार प्राप्त करने का अवसर हासिल कर सकते हैं। इस अवसर पर अभ्यर्थियों को अपने शैक्षणिक प्रमाण पत्र, पहचान पत्र एवं अन्य आवश्यक दस्तावेज साथ लाने होंगे ताकि पंजीकरण एवं चयन प्रक्रिया में किसी प्रकार की असुविधा न हो।आयोजन के माध्यम से विशेष रूप से उन युवाओं को लाभ मिलेगा जो वर्तमान में रोजगार की तलाश में हैं और निजी क्षेत्र में कार्य करने के इच्छुक हैं। जिला रोजगार कार्यालय ने बताया कि इस प्रकार के आयोजनों का उद्देश्य युवाओं को आत्मनिर्भर बनाना तथा उन्हें रोजगार के बेहतर अवसर उपलब्ध कराना है।

सड़क दुर्घटना में मृतकों के परिजनों को 45 हजार रुपये की आर्थिक सहायता स्वीकृत

मीडिया ऑडीटर, सीधी (निप्र)। अपर कलेक्टर दी.पी. पाण्डेय ने सड़क दुर्घटनाओं में मृत व्यक्तियों के परिजनों को कुल 45 हजार रुपये की आर्थिक सहायता राशि स्वीकृत की है यह सहायता राशि आपदा प्रबंधन अंतर्गत प्रभावित परिवारों को तात्कालिक आर्थिक संबल प्रदान करने के उद्देश्य से दी गई है। प्राप्त जानकारी के अनुसार ग्राम टकटइया, तहसील चुरहट निवासी पद्माकर प्रसाद अग्निहोत्री को 01 अप्रैल 2025 को सड़क दुर्घटना में मृत्यु हो जाने पर उनकी पत्नी गायत्री देवी को 15 हजार रुपये की सहायता राशि स्वीकृत की गई है। इसी प्रकार ग्राम रामपुर नैकिन, तहसील रामपुर नैकिन निवासी प्रभाकर साकेत की 09 सितंबर 2025 को सड़क दुर्घटना में मृत्यु

होने पर उनकी माता आरती साकेत को 15 हजार रुपये की आर्थिक सहायता प्रदान की गई है। वहीं ग्राम तिलवारी, तहसील मझौली निवासी रामचरण सिंह को 04 नवंबर 2025 को सड़क दुर्घटना में मृत्यु होने पर उनकी पत्नी सोनावती को 15 हजार रुपये की सहायता राशि स्वीकृत की गई है कुल मिलाकर तीनों मामलों में प्रत्येक परिजन को 15-15 हजार रुपये की सहायता राशि दी गई है जिससे कुल 45 हजार रुपये की आर्थिक सहायता स्वीकृत की गई है। प्रशासन ने बताया कि यह राशि शासन की निर्धारित सहायता योजना के अंतर्गत प्रदान की जा रही है जिसका उद्देश्य आकस्मिक दुर्घटनाओं में प्रभावित परिवारों को तत्काल राहत उपलब्ध कराना है।

चिरैया कार्यक्रम एवं एचपीवी टीकाकरण के लिए प्रचार वाहनों को सांसद ने दिखाई हरी झंडी

मीडिया ऑडीटर, सीधी (निप्र)। किशोर-किशोरियों के स्वास्थ्य, पोषण एवं जागरूकता को सुदृढ़ बनाने के उद्देश्य से संचालित ‘चिरैया’ कार्यक्रम तथा एचपीवी टीकाकरण अभियान के व्यापक प्रचार-प्रसार के लिए जिला चिकित्सालय सीधी से दो सुसज्जित प्रचार वाहनों को हरी झंडी दिखाकर रवाना किया गया। कार्यक्रम का शुभारंभ क्षेत्रीय सांसद डॉ. राजेश मिश्रा द्वारा किया गया। इस अवसर पर मुख्य चिकित्सा एवं स्वास्थ्य अधिकारी डॉ. बबोता खरे, सिविल सर्जन डॉ.एस.बी. खरे, डिप्टी कलेक्टर एवं प्रभारी सीएमओ प्रिया पाठक, जिला



टीकाकरण अधिकारी डॉ. नागेंद्र बिहारी दुबे सहित अन्य अधिकारी, स्वास्थ्यकर्मी एवं नागरिक बड़ी संख्या में उपस्थित रहे प्रचार-प्रसार के लिए रवाना किए गए ये वाहन बैनर, पोस्टर एवं ऑडियो जिंगल से सुसज्जित हैं जो जिले के शहरी एवं ग्रामीण क्षेत्रों में भ्रमण कर माइकिंग के माध्यम से लोगों को जागरूक करेंगे। इन वाहनों के

लिए एचपीवी टीका एक प्रभावी सुरक्षा कवच है। उन्होंने अभिभावकों से अपील की कि वे अपनी बेटियों के स्वास्थ्य को प्राथमिकता देते हुए समय पर टीकाकरण अवश्य कराएं। उन्होंने यह भी कहा कि जागरूकता के अभाव में कई बार लोग टीकाकरण से हिचकिचाते हैं जबकि यह पूरी तरह सुरक्षित और लाभकारी है मुख्य चिकित्सा एवं स्वास्थ्य अधिकारी डॉ. बबोता खरे ने जानकारी दी कि एचपीवी टीकाकरण पूर्णतः सुरक्षित है और स्वास्थ्य विभाग द्वारा इसे निर्धारित समयसीमा के भीतर सभी पात्र बालिकाओं तक पहुंचाने का लक्ष्य रखा गया है।

जरिए 14 से 15 वर्ष 3 माह तक की बालिकाओं को निःशुल्क एचपीवी टीकाकरण तथा 14 से 19 वर्ष आयु वर्ग के किशोर-किशोरियों के स्वास्थ्य परीक्षण, एनोमिया नियंत्रण एवं पोषण संबंधी परामर्श की जानकारी दी जाएगी। कार्यक्रम को संबोधित करते हुए सांसद डॉ. राजेश मिश्रा ने कहा कि सर्वोत्कल केंसर जैसी गंभीर बीमारी से बचाव के

इन्क्यूबेशन सेंटर में नवाचारों के व्यावसायीकरण पर विशेष कार्यक्रम आयोजित छात्रों को प्रौद्योगिकी हस्तांतरण व स्टार्टअप की दी गई व्यावहारिक जानकारी

मीडिया ऑडीटर, सीधी (निप्र)। उच्च शिक्षा विभाग, मध्य प्रदेश के निर्धारित कैलेंडर के अंतर्गत प्रधानमंत्री कॉलेज ऑफ एक्सीलेंस सीधी के इन्क्यूबेशन सेंटर में नवाचारों को व्यावसायिक उत्पादों में परिवर्तित करने तथा प्रौद्योगिकी हस्तांतरण (टेक्नोलॉजी ट्रांसफर) की प्रक्रिया पर एक विशेष कार्यक्रम का आयोजन किया गया। इस कार्यक्रम का उद्देश्य छात्र-छात्राओं, शोधार्थियों एवं युवा नवप्रवर्तकों को नवाचारों के व्यावसायीकरण से जुड़ी व्यावहारिक जानकारी प्रदान करना था ताकि वे अपने विचारों को वास्तविक उत्पादों और स्टार्टअप के रूप में विकसित कर सकें। कार्यक्रम में मुख्य वक्ता के रूप में शासकीय स्नातकोत्तर



महाविद्यालय मऊगंज के सहायक प्राध्यापक (भूगोल) डॉ. अनवर खान उपस्थित रहे। उन्होंने अपने उद्बोधन में नवाचार के एक साधारण विचार से लेकर उसे बाजार में उपलब्ध

व्यावसायिक उत्पाद में परिवर्तित करने की संपूर्ण प्रक्रिया को सरल और चरणबद्ध तरीके से समझाया। उन्होंने बताया कि किसी भी नवाचार को सफल बनाने के

लिए उसकी उपयोगिता, व्यवहारिकता और बाजार की मांग को समझना अत्यंत आवश्यक है। डॉ. खान ने बौद्धिक संपदा अधिकार, पेटेंट प्रक्रिया, लाइसेंसिंग, स्टार्टअप

स्थापना तथा उद्योग-अकादमिक सहयोग जैसे महत्वपूर्ण विषयों पर विशेष जोर दिया। उन्होंने कहा कि केवल शोध पत्र प्रकाशित करना पर्याप्त नहीं है बल्कि शोध को समाज और उद्योग की आवश्यकताओं के अनुरूप ढालकर उसे उपयोगी उत्पाद के रूप में विकसित करना आज की आवश्यकता है उन्होंने छात्रों को प्रेरित करते हुए कहा कि वे अपने नवाचारों की प्रयोगशाला तक सीमित न रहें, बल्कि उन्हें बाजार तक ले जाने का प्रयास करें। कार्यक्रम के दौरान छात्र-छात्राओं ने नवाचार, स्टार्टअप निर्माण, फंडिंग, प्रौद्योगिकी हस्तांतरण एवं पेटेंट से जुड़े विभिन्न प्रश्न पूछे। मुख्य वक्ता द्वारा इन सभी जिज्ञासाओं का विस्तारपूर्वक एवं संतोषजनक समाधान किया गया जिससे

प्रतिभागियों को व्यावहारिक ज्ञान प्राप्त हो सकें। स अवसर पर इन्क्यूबेशन सेंटर के नोडल अधिकारी डॉ. राकेश कुमार प्रजापति, सहायक नोडल अधिकारी डॉ. गुलाम मोइनुद्दीन, सदस्य डॉ. मुकेश यादव, डॉ. वरुण कुमार सिंह एवं डॉ. प्रमोद कुमार सिंह सहित बड़ी संख्या में छात्र-छात्राएं उपस्थित रहे। कार्यक्रम में विद्यार्थियों की सक्रिय भागीदारी देखने को मिली जिससे यह आयोजन अत्यंत सफल रहा। कार्यक्रम के अंत में सहायक प्राध्यापक (अर्थशास्त्र) डॉ. मुकेश कुमार यादव द्वारा आभार प्रदर्शन किया गया उन्होंने सभी अतिथियों, वक्ताओं एवं प्रतिभागियों का धन्यवाद ज्ञापित करते हुए भविष्य में ऐसे और उपयोगी कार्यक्रम आयोजित करने की बात कही।

भुईमाड़ में सांसद व विधायक ने बांटी साइकिलें, विद्यार्थियों के चेहरों पर दिखी खुशी

मीडिया ऑडीटर, सीधी (निप्र)। शासकीय उच्चतर माध्यमिक विद्यालय भुईमाड़ में आयोजित कार्यक्रम के दौरान सीधी सांसद डॉ. राजेश मिश्रा एवं धौहनी विधायक कुंवर सिंह टेकाम ने कक्षा 6 एवं 9 के छात्र-छात्राओं को निःशुल्क साइकिलों का वितरण किया। इस अवसर पर बड़ी संख्या में विद्यार्थी, अभिभावक एवं स्थानीय जनप्रतिनिधि उपस्थित रहे। इस पहल का मुख्य उद्देश्य दूरस्थ ग्रामीण क्षेत्रों से आने वाले विद्यार्थियों को विद्यालय तक आने-जाने में सुविधा उपलब्ध कराना है जिससे उनकी शिक्षा नियमित और सुगम हो सके साइकिल प्राप्त करते ही विद्यार्थियों के चेहरों पर खुशी झलक उठी और उनमें विशेष उत्साह देखने को मिला कई विद्यार्थियों ने कहा कि अब उन्हें स्कूल आने-जाने में पहले जैसी कठिनाइयों का सामना नहीं करना पड़ेगा।

कार्यक्रम जिम्मेदारी है। जनप्रतिनिधियों ने यह भी कहा कि ग्रामीण अंचलों में शिक्षा के स्तर को मजबूत करने के लिए ऐसे सहयोगात्मक प्रयास लगातार जारी रहेंगे जिससे बच्चों को पढ़ाई के प्रति प्रोत्साहन मिले और उनकी उपस्थिति भी बढ़े। उन्होंने विद्यार्थियों से शिक्षा को ही अपने जीवन का आधार बनाने का आह्वान किया। इस अवसर पर उपस्थित अभिभावकों ने भी इस पहल की सराहना करते हुए जनप्रतिनिधियों का आभार व्यक्त किया उन्होंने कहा कि इस प्रकार की योजनाओं से ग्रामीण क्षेत्र के बच्चों को शिक्षा के लिए बेहतर अवसर प्राप्त हो रहे हैं।

कार्यक्रम में जनपद सदस्य सावित्री देवी पनिका, सरपंच भुईमाड़ लल्लु देवी सिंह, एसडीएम कुसमी शैलेश द्विवेदी, तहसीलदार नारायण सिंह, जनपद पंचायत सीईओ ज्ञानेंद्र मिश्रा, बीआरसीसी अंगिरा प्रसाद द्विवेदी, संकुल प्राचार्य सुजीत कुमार सिंह, अखंड प्रताप सिंह, सुरेंद्र बैस, रामजियावन गुप्ता, रमाशंकर जायसवाल सहित अन्य गणमान्य नागरिक एवं शिक्षा विभाग के अधिकारी उपस्थित रहे यह कार्यक्रम विद्यार्थियों के लिए न केवल सुविधाजनक सिद्ध हुआ बल्कि शिक्षा के प्रति उनकी रुचि और उत्साह को भी बढ़ाने वाला साबित हुआ।

अवैध मदिरा के खिलाफ अभियान तेज, 31 प्रकरण दर्ज, 108 लीटर शराब जब्त



मीडिया ऑडीटर, सीधी (निप्र)। जिले में अवैध मदिरा के विनिर्माण, विक्रय एवं परिवहन के विरुद्ध प्रशासन द्वारा विशेष अभियान को और अधिक तेज कर दिया गया है कलेक्टर विकास मिश्रा के निर्देशानुसार चलाए जा रहे इस अभियान के तहत लगातार सघन कार्रवाई की जा रही है। जिला आबकारी अधिकारी संतोष सिंह कुशवाहा के नेतृत्व में आबकारी विभाग की टीम द्वारा जिले भर में अवैध मदिरा कारोबार पर प्रभावी नियंत्रण हेतु छापामार कार्रवाई की जा रही है इस दौरान 01 अप्रैल से 12 अप्रैल 2026 की अवधि में अवैध मदिरा विक्रय केंद्रों एवं ढाबों पर कार्रवाई करते हुए कुल 31 प्रकरण दर्ज किए गए तथा 108 लीटर अवैध मदिरा जब्त की गई। सभी प्रकरण मध्यप्रदेश आबकारी अधिनियम 1915 की धारा 34(1)(क) एवं 34(1)(एफ) के अंतर्गत पंजीबद्ध किए गए हैं। विभागीय अधिकारियों ने बताया कि जिले में अवैध शराब कारोबार के विरुद्ध ज़ोरों टॉलरेंस नीति के तहत सख्त कार्रवाई की जा रही है। अभियान के दौरान यह भी

पाया गया कि कई स्थानों पर मदिरा दुकानों के आसपास नमकीन, चना एवं अंडे के तले लगाकर लोगों की भीड़ एकत्रित होती है जिससे असामाजिक गतिविधियों की संभावना बढ़ जाती है। इस स्थिति को देखते हुए 12 अप्रैल 2026 को शाम 7 बजे से रात्रि 10 बजे तक विशेष अभियान चलाया गया, जिसके तहत ऐसे सभी ठेलों को हटवाया गया इसके साथ ही अनुसंधिधारियों को स्पष्ट निर्देश दिए गए हैं कि मदिरा दुकानों के आसपास स्वच्छता बनाए रखें तथा किसी भी प्रकार के ठेले या अवैध गतिविधियों की अनुमति न दी जाए। नियमों का उल्लंघन पाए जाने पर सख्त कार्रवाई की चेतावनी भी दी गई है। आबकारी विभाग ने कहा है कि यह अभियान आगे भी निरंतर जारी रहेगा तथा अवैध मदिरा कारोबार पर पूरी तरह अंकुश लगाने के लिए नियमित निरीक्षण एवं कार्रवाई की जाएगी प्रशासन ने आम नागरिकों से भी अपील की है कि अवैध मदिरा से संबंधित किसी भी गतिविधि की सूचना तुरंत संबंधित विभाग को दें ताकि सख्त कार्रवाई की जा रही है। अभियान के दौरान यह भी कार्रवाई की जा सके।

कार्यालय नगर पालिक निगम रीवा, जिला- रीवा (म.प्र.)					
//निविदा सूचना //					
क्रमांक 990 /DAY-NULMSUH/न.पा.नि./2026 रीवा, दिनांक 13.04.2026					
निर्मालिखित कार्य हेतु अर्हताधारी इच्छुक गैर शासकीय/ शौचिक/ स्वयंसेवी संस्था/ कल्याणकारी संस्था/ एरिया लेवल फेडरेशन/ स्वसहायता समूह/ व्यक्तियों से ऑनलाईन निविदाएं आमंत्रित की जाती हैं। निविदा का विस्तृत विवरण वेबसाइट https://mptenders.gov.in पर देखा जा सकता है।					
क्र.	टेंडर क्रमांक एवं जारी तिथि	कार्य का नाम	कार्य की समयावधि एवं लागत	निविदा प्रच की मूल्य एवं निविदा की सीलिंग की सी	निविदा की समाप्ति तिथि
1	2	3	4	5	6
1.	2026 UAD 500006 13.04.2026 9989 13.04.2026 (1 st CALL)	नगर पालिक निगम रीवा क्षेत्रांतर्गत हॉस्पिटल चौक के पास स्थित अटल आश्रय स्थल के संचालन एवं प्रबंधन का कार्य।	12 माह 07.00 लाख	₹20000.00 ₹14000.00	28.04. 2026 18:00 बजे तक।
2.	2026 UAD 500010 13.04.2026 9989 13.04.2026 (1 st CALL)	नगर पालिक निगम रीवा क्षेत्रांतर्गत इंडा मार्केट में स्थित पंडित दीनदयाल उपाध्याय आश्रय स्थल के संचालन एवं प्रबंधन का कार्य।	12 माह 07.00 लाख	₹20000.00 ₹14000.00	28.04. 2026 18:00 बजे तक।
नोट:- निविदा से संबंधित किसी भी प्रकार के संशोधन का प्रकाशन ऑनलाईन https://mptenders.gov.in की वेबसाइट पर ही किया जायेगा, पृथक से समाचार पत्र में प्रकाशन नहीं किया जावेगा।					
उपायुक्त नगर पालिक निगम रीवा जिला रीवा (म.प्र.)					

सिटी बस में सवार हुए एमएलए-मेयर

बेलतरा MLA सिटी बस में किया सफर: 12 करोड़ से अधिक के कार्यों का शिलापूजन-लोकार्पण



मीडिया ऑडीटर,बिलासपुर (निप्र)। बिलासपुर जिले के बेलतरा विधानसभा क्षेत्र में रविवार को विकास उत्सव का आयोजन किया गया जिसमें 12 करोड़ 16 लाख 97 हजार की लागत से विभिन्न विकास कार्यों

का शिलापूजन और लोकार्पण किया गया। विधायक सुशांत शुक्ला ने कोनी स्थित बस डिपो में ग्रामीण क्षेत्रों के लिए सिटी बस सेवा का शुभारंभ किया विधायक सहित जनप्रतिनिधियों ने सिटी बस की सवारी भी की।



दरअसल विधायक सुशांत शुक्ला ने कोनी स्थित बस डिपो से सिटी बस सेवा को हरी झंडी दिखाकर रवाना किया इस अवसर पर उन्होंने कहा कि इस सुविधा के शुरू होने से शहर और ग्रामीण क्षेत्रों के बीच

आवागमन और अधिक सुगम होगा सिटी बस सेवा को लेकर क्षेत्रवासियों में खासा उत्साह देखा गया। सिटी बस सेवा का शुभारंभ के बाद विधायक सुशांत शुक्ला, महापौर पूजा विधानी, जिला पंचायत अध्यक्ष

राजेश सूर्यवंशी, एमआईसी सदस्य और पार्षदों ने सिटी बस की सवारी की। बस में सवार होकर सभी जनप्रतिनिधि अपने अगले कार्यक्रम के लिए रवाना हुए। बस राजकिशोर पहुंचीजहां हरश्रृंगार कॉलोनी में सामुदायिक भवन का लोकार्पण किया गया। इस मौके पर विधायक शुक्ला ने कहा कि राजकिशोर नगर स्थित हरश्रृंगार सामुदायिक भवन से मध्यमवर्गीय परिवारों को सामाजिक आयोजनों के लिए सुलभ और किफायती जगह उपलब्ध होगा। सिटी बस सेवा रेलवे स्टेशन से गांधी चौक, तोरवा चौक, मोपका चौक, राजकिशोर नगर, साईंस कॉलेज, तिफरा, सकरी, बैमा, नगोई, पौंसरा, लखराम, अकलतरी,

सरवनदेवरी होते हुए गढ़वट तक जाएगी। रेलवे स्टेशन से होकर, तारबाहर चौक, पुराना बस स्टैंड, नेहरू चौक, सरकंडा, राजकिशोर नगर, मोपका, लगरा, रेंदा, पंथी, मटियारी, मोहदा, सेलर, खैरा, डनगनिया, टेकर, नेवसा, गिरौध, जाली होते हुए बेलतरा तक जाएगी। रेलवे स्टेशन से होकर तारबाहर कैन और कंबल बरामद कर पूरे मामले की गहनता से जांच शुरू कर दी है। स्थानीय लोगों के अनुसार, मां पसर देवी मंदिर में माता की प्रतिमा लेटी हुई अवस्था में विराजमान है ऐसी मान्यता है कि प्रतिमा के नीचे खजाना छिपा हुआ है इसी विश्वास के चलते दफीनाखोर मंदिर तक पहुंचने के लिए यह 20 फीट गहरी सुरंग

खोद रहे थे। रात में करते थे खुदाई, सुबह झाड़ियों से ढक देते थे गड्ढा आशंका है कि खजाने की तलाश में यह खुदाई कई दिनों से रात के समय की जा रही थी। सुबह होने से पहले इसे झाड़ियों से ढक दिया जाता था ताकि किसी को इसकी भनक न लगे। पुलिस की जांच के दौरान घटनास्थल से खुदाई में इस्तेमाल किए जाने वाले औजार, एरोसोल स्प्रे कैन और कंबल जैसी सामग्री भी बरामद हुई है जिससे स्पष्ट होता है कि यहां रात में रुककर काम किया जा रहा था। में पहले भी सामने आ चुके हैं खुदाई के मामले यह पहली बार नहीं है जब नरवर किले में दफीनाखोरों द्वारा खुदाई के मामले सामने आए हैं। इससे पहले भी खजाने की तलाश में किले के कई स्थानों पर इस तरह की गतिविधियां देखी गई हैं।

खोद रहे थे। रात में करते थे खुदाई, सुबह झाड़ियों से ढक देते थे गड्ढा आशंका है कि खजाने की तलाश में यह खुदाई कई दिनों से रात के समय की जा रही थी। सुबह होने से पहले इसे झाड़ियों से ढक दिया जाता था ताकि किसी को इसकी भनक न लगे। पुलिस की जांच के दौरान घटनास्थल से खुदाई में इस्तेमाल किए जाने वाले औजार, एरोसोल स्प्रे कैन और कंबल जैसी सामग्री भी बरामद हुई है जिससे स्पष्ट होता है कि यहां रात में रुककर काम किया जा रहा था। में पहले भी सामने आ चुके हैं खुदाई के मामले यह पहली बार नहीं है जब नरवर किले में दफीनाखोरों द्वारा खुदाई के मामले सामने आए हैं। इससे पहले भी खजाने की तलाश में किले के कई स्थानों पर इस तरह की गतिविधियां देखी गई हैं।

पेंशनर्स संघ ने रिटायर्ड डीएसपी पर FIR को बताया झूठा, पन्ना मामले में शिवपुरी SP को सौंपा ज़ापन

मीडिया ऑडीटर, शिवपुरी (निप्र)। मध्य प्रदेश पुलिस पेंशनर्स संघ ने पन्ना जिले के मंडला थाने में एक सेवानिवृत्त डीएसपी और उनकी पत्नी के खिलाफ दर्ज एफआईआर को ‘झूठ’ बताते हुए पुलिस अधीक्षक कार्यालय में ज़ापन सौंपा। संघ ने इस मामले को खारिज करने और दोषी पुलिसकर्मियों पर कार्रवाई की मांग की। ज़ापन में बताया गया है कि 80 वर्षीय सेवानिवृत्त उप पुलिस अधीक्षक भरत सिंह चौहान और उनकी 76 वर्षीय पत्नी राजश्री चौहान के खिलाफ पन्ना जिले के मंडला थाने में केस दर्ज किया गया है। संघ का आरोप है कि यह एफआईआर ‘असत्य तथ्यों’ पर आधारित है। संघ के अनुसार, यह घटना 7 अप्रैल 2026 को पन्ना-



छतरपुर मार्ग पर वाहन चेकिंग के दौरान हुई थी आरोप है कि एक आरक्षक ने दंपती के साथ अभद्र व्यवहार किया इसके बाद थाना प्रभारी रचना पटेल ने आरक्षक की रिपोर्ट पर भारतीय न्याय संहिता (बीएनएस) और आर्म्स एक्ट की गंभीर धाराओं के तहत मामला दर्ज कर लिया। संघ के जिला अध्यक्ष गौरी शंकर शर्मा ने आरोप लगाया कि सेवानिवृत्त डीएसपी को ‘झूठ फंसाया गया’ है। उन्होंने

सवाल उठाया कि 80 वर्षीय बुजुर्ग व्यक्ति कई पुलिसकर्मियों के बीच शासकीय कार्य में बाधा कैसे डाल सकता है। शर्मा ने कहा कि पुलिस विभाग से सेवानिवृत्त होने के कारण वे विभागीय कार्यप्रणाली को समझते हैं और यह एफआईआर ‘संदिग्ध एवं किस्सी अन्य जिले के वरिष्ठ अधिकारी से करणा और पुलिस मैनुअल के नियमों का सख्ती से पालन सुनिश्चित करना शामिल है।

अनावश्यक रूप से गंभीर आपराधिक प्रकरण में बदल दिया गया इसके अतिरिक्त, लायसेंसी बंदूक का उपयोग न होने के बावजूद आर्म्स एक्ट की धाराएं लगाए जाने पर भी सवाल उठाए गए हैं। पुलिस पेंशनर्स संघ ने चेतावनी दी है कि यदि समय रहते उचित कार्रवाई नहीं हुई तो पूरे मध्य प्रदेश में आंदोलन किया जाएगा। संघ ने प्रशासन से निष्पक्ष जांच कर न्याय दिलाने की मांग की। उनकी प्रमुख मांगों में केस को खारिज करना, थाना प्रभारी सहित संबंधित पुलिसकर्मियों पर सख्त कार्रवाई करना, मामले की निष्पक्ष जांच किस्सी अन्य जिले के वरिष्ठ अधिकारी से करणा और पुलिस मैनुअल के नियमों का सख्ती से पालन सुनिश्चित करना शामिल है।

एकलव्य विद्यालय कक्षा 6 वीं प्रवेश परीक्षा का परिणाम जारी

मीडिया ऑडीटर, एमसीबी (निप्र)। जिले में शिक्षा सत्र 2026-27 के लिए एकलव्य आदर्श आवासीय विद्यालयों में कक्षा 6वीं प्रवेश हेतु आयोजित परीक्षा का परिणाम जारी कर दिया गया है। यह परीक्षा 01 मार्च 2026 को प्रदेश के 27 जिलों के 150 परीक्षा केंद्रों पर आयोजित की गई थी जिसमें बड़ी संख्या में विद्यार्थियों ने भाग लिया था। भारत सरकार के जनजातीय कार्य मंत्रालय और राष्ट्रीय आदिवासी छत्र शिक्षा समिति नई दिल्ली के मार्गदर्शन में तथा छत्तीसगढ़ राज्य स्तरीय आदिम जाति कल्याण, आवासीय एवं आश्रम शैक्षणिक संस्थान समिति के संचालन में यह परीक्षा आयोजित की गई थी। इस परीक्षा के माध्यम से राज्य के अंतर्गत संचालित 75 एकलव्य

आदर्श आवासीय विद्यालयों में प्रवेश के लिए योग्य विद्यार्थियों का चयन किया गया। अब अभ्यर्थी एकलव्य विद्यालयों की आधिकारिक वेबसाइट [eklavya-acg.nic.in](http://eklavyaacg.nic.in) पर जाकर अपना परीक्षा परिणाम देख सकते हैं। इसके लिए वेबसाइट पर निर्धारित लिंक के तहत काउंसिलिंग की जानकारी भी जल्द ही वेबसाइट पर अलग से जारी की जाएगी। अभ्यर्थियों और उनके अभिभावकों को यह सलाह दी गई है कि वे नियमित रूप से वेबसाइट पर नजर बनाए रखें ताकि किसी भी महत्वपूर्ण सूचना से वंचित न रहें। काउंसिलिंग के समय अभ्यर्थियों को आवश्यक

दस्तावेजों के साथ उपस्थित होना होगा जिसके बारे में वेबसाइट पर विस्तृत जानकारी उपलब्ध कराई जाएगी। जिला प्रशासन ने स्पष्ट किया है कि चयन प्रक्रिया पूरी पारदर्शिता के साथ संचालित की जा रही है और केवल योग्य विद्यार्थियों को ही प्रवेश दिया जाएगा। अभ्यर्थियों को यह आश्वासन दिया गया है कि किसी भी प्रकार की असुविधा या भ्रूतियां नहीं होंगी और सभी परिणाम और काउंसिलिंग के संबंधित चरण समय पर और सही तरीके से संपन्न होंगे। इस तरह एकलव्य आदर्श विद्यालय में प्रवेश के लिए यह परीक्षा अभ्यर्थियों के लिए एक महत्वपूर्ण अवसर बन चुकी है और वे जल्द ही अपनी काउंसिलिंग प्रक्रिया की ओर अग्रसर होंगे।

रास्ते में रोककर परिवार पर हमला, पुलिस ने नहीं की सुनवाई; एसपी से लगाई गुहार



मीडिया ऑडीटर, शिवपुरी (निप्र)। जिले के बामौरकला थाना क्षेत्र के चौकाखेड़ा गांव में रास्ते में रोककर एक व्यक्ति और उसके परिवार के सदस्यों के साथ मारपीट का मामला सामने आया है पीड़ितों ने इस संबंध में पुलिस अधीक्षक कार्यालय पहुंचकर उचित कार्रवाई की मांग की है यह घटना रविवार रात को हुई थी। पीड़ित रामराज सिंह यादव ने बताया कि वह रात करीब 8:30 बजे बामौरकला से अपने गांव लौट रहे थे गांव में कल्याण यादव के घर के सामने पहुंचते

ही वहां मौजूद कुछ लोगों ने उन्हें रोक लिया आरोपियों ने पहले गाली-गलौज की और फिर डंडों से उन पर हमला कर दिया। रामराज के शोर मचाने पर उन्हें बचाने के लिए उनके चचेरे भाई अनिल यादव, अजुज यादव और चाची गीता बाई मौके पर पहुंचे। आरोप है कि हमलावरों ने इन तीनों के साथ भी बेरहमी से मारपीट की जिससे सभी को चोटें आईं। गंभीर रूप से घायल गीता बाई को अस्पताल में भर्ती कराया गया है। बामौरकला पुलिस पर कार्रवाई नहीं करने का आरोप है।

पंचायत चुनाव 2026 की तैयारी तेज, 5 मई को अंतिम मतदाता सूची होगी जारी

मीडिया ऑडीटर, एमसीबी (निप्र)। छत्तीसगढ़ में प्रस्तावित पंचायत आम निर्वाचन 2026 को लेकर तैयारियां अब तेज हो गई हैं। राज्य निर्वाचन आयोग ने चुनाव प्रक्रिया को पारदर्शी और समयबद्ध ढंग से संपन्न कराने के लिए विस्तृत कार्यक्रम जारी कर दिया है। यह कार्यक्रम छत्तीसगढ़ पंचायत राज अधिनियम 1993 की धारा 42 एवं पंचायत निर्वाचन नियम 1995 के नियम 18 के तहत निर्धारित किया गया है आयोग द्वारा जारी निर्देशों के अनुसार प्रदेश के सभी विकासखंडों में 1 अप्रैल 2026 की स्थिति में फोटोयुक्त निर्वाचक नामावली तैयार की जाएगी इसके लिए संबंधित जिलों के पंजीकरण अधिकारियों और विभागीय अमले की स्पष्ट निर्देश दिए गए हैं कि सभी कार्य

निर्धारित समय-सीमा के भीतर पूरे किए जाएं ताकि चुनाव प्रक्रिया सुचारु रूप से संचालित हो सके। निर्वाचन प्रक्रिया के तहत 13 अप्रैल 2026 से नामावली के द्वितीय चरण की शुरुआत हो गई है इस दिन निर्वाचक नामावली का प्रारंभिक प्रकाशन किया गया जिसके साथ ही दावा और आपत्ति दर्ज कराने की प्रक्रिया भी शुरू हो गई है। नागरिक 20 अप्रैल 2026 को अपराह्न 3 बजे तक अपने दावे और आपत्तियां प्रस्तुत कर सकेंगे प्राप्त आवेदनों का निराकरण 23 अप्रैल 2026 तक किया जाएगा। इसके बाद 24 अप्रैल 2026 तक पंजीकरण अधिकारी एवं सहायक पंजीकरण अधिकारियों को प्रप्रत्र-1 में दावे प्रस्तुत करने की अंतिम तिथि निर्धारित की गई है इन दावों का अंतिम निराकरण

27 अप्रैल 2026 तक किया जाएगा। साथ ही निराकरण आदेश के विरुद्ध पांच दिनों के भीतर अपील करने का प्रावधान भी रखा गया है जिससे प्रक्रिया को पारदर्शिता बनी रहे। आयोग के अनुसार 29 अप्रैल 2026 तक मतदाता सूची में नाम जोड़ने, संशोधन और विलोपन से संबंधित सभी प्रविष्टियां सांप्रत्येवर में दर्ज कर ली जाएंगी इसके बाद 2 मई 2026 तक चेकलिस्ट की पुनः जांच कर पीडीएफ जिला कार्यालयों को सौंपा जाएगा। 4 मई 2026 तक अनुसूचक सूची का मुद्रण कर उसे मूल सूची के साथ संलग्न किया जाएगा। अंततः राज्य निर्वाचन आयोग की स्वीकृति के बाद 5 मई 2026 को पंचायत चुनाव के लिए अंतिम निर्वाचक नामावली का विधिवत प्रकाशन किया जाएगा।

राजस्व वसूली में खनिज विभाग का दमदार प्रदर्शन, 90 करोड़ लक्ष्य के मुकाबले 79.53 करोड़ की प्राप्ति

मीडिया ऑडीटर, एमसीबी (निप्र)। जिले में खनिज विभाग ने वित्तीय वर्ष 2025-26 के दौरान राजस्व वसूली में उल्लेखनीय प्रदर्शन करते हुए अपनी कार्यक्षमता का परिचय दिया है विभाग को 90.00 करोड़ रुपये का लक्ष्य दिया गया था, जिसके विरुद्ध 79.53 करोड़ रुपये की राजस्व प्राप्ति दर्ज की गई है यह कुल लक्ष्य का लगभग 88 प्रतिशत है जो विभाग की सक्रियता और प्रभावी कार्यप्रणाली को दर्शाता है। यह लक्ष्य संचालक, संचालनालय भौमिक एवं खनिजकर्म, अटल नगर नवा रायपुर द्वारा निर्धारित किया गया था। कलेक्टर के मार्गदर्शन एवं विभागीय अधिकारियों के निर्देशन में खनिज विभाग ने योजनाबद्ध तरीके से कार्य करते हुए इस उपलब्धि को हासिल किया। जिले में संचालित प्रमुख खनिजों जैसे कोयला एवं गौण खनिजों में गिट्टी (साधारण

पत्थर) और रेत के उत्खनन, परिवहन एवं भंडारण पर विभाग द्वारा लगातार निगरानी रखी गई। इसके साथ ही अवैध उत्खनन और परिवहन पर सख्ती बरतते हुए राजस्व संग्रह को सुनिश्चित किया गया विभाग ने नियमित निरीक्षण और छापामार कार्रवाई के माध्यम से नियमों का पालन करवाया। अवैध गतिविधियों पर नियंत्रण के लिए विभाग ने कड़ी कार्रवाई करते हुए कुल 146 प्रकरण दर्ज किए इन मामलों में दोषियों के विरुद्ध वैधानिक कार्रवाई करते हुए 38.70 लाख रुपये की राशि अर्थदंड एवं समझौता शुल्क के रूप में वसूल की गई जिसे खनिज मद में जमा कराया गया है इससे न केवल अवैध कार्यों पर अंकुश लगा बल्कि राजस्व में भी वृद्धि हुई। खनिज विभाग की इस उपलब्धि के पीछे सतत निगरानी, त्वरित कार्रवाई और प्रशासनिक समन्वय की महत्वपूर्ण भूमिका रही है।

मीडिया ऑडीटर, एमसीबी (निप्र)। जिले में अवैध रेत उत्खनन और परिवहन के खिलाफ प्रशासन ने सख्त रुख अपनते हुए बड़ी कार्रवाई को अंजाम दिया है। कलेक्टर के निर्देश पर खनिज विभाग ने 10 अप्रैल 2026 की देर रात ताबड़तोड़ छापेमारी करते हुए कई वाहनों और मशीनों को जब्त किया। इस कार्रवाई से अवैध खनन में संलिप्त लोगों में हड़कंप मच गया है। लगातार मिल रही शिकायतों के आधार पर खनिज विभाग की टीम ने योजनाबद्ध तरीके से यह कार्रवाई की रात्रि लगभग 1 बजे ग्राम पंचायत हरचौका, तहसील भरतपुर स्थित मवई नदी में संचालित रेत खदान का औचक निरीक्षण किया गया। निरीक्षण के दौरान यह पाया गया कि खनन कार्य पर्यावरणीय नियमों के विपरीत किया जा रहा था। नियमों की अनदेखी करते हुए मशीनों के माध्यम से अवैध रूप से रेत निकासी की जा रही थी। मौके पर त्वरित कार्रवाई करते हुए खनिज विभाग ने एक माउटेन



मशीन और रेत से भरे एक हाईवा वाहन को जब्त कर लिया इसके बाद टीम ने कार्रवाई का दायरा बढ़ाते हुए सिरौली और चिउंटिमार क्षेत्रों में भी दबिश दी जहां अवैध रूप से रेत परिवहन किया जा रहा था। यहां से चार ट्रैक्टर वाहनों को पकड़ा गया जो बिना वैध अनुमति

के रेत का परिवहन कर रहे थे। सभी जब्त वाहनों के मालिकों के खिलाफ खनन एवं खनिज (विकास और विनियमन) अधिनियम 1957 की धारा 21(1), 21(5) एवं 23(क) के तहत वैधानिक कार्रवाई की गई है। विभाग द्वारा जब्त किए गए

चारों ट्रैक्टरों को कलेक्टरेट परिसर में सुरक्षित खड़ा कराया गया है जबकि अन्य जब्त सामग्री को भी नियमानुसार सुरक्षित रखा गया है। इस पूरी कार्रवाई में खनिज अधिकारी दयानंद तिग्गा, खनिज सिपाही राजकुमार यादव सहित विभागीय टीम की सक्रिय



भूमिका रही। अधिकारियों ने स्पष्ट किया है कि जिले में अवैध उत्खनन और परिवहन के खिलाफ अभियान लगातार जारी रहेगा। उन्होंने चेतावनी दी है कि नियमों का उल्लंघन करने वालों के खिलाफ कड़ी से कड़ी कार्रवाई की जाएगी और किसी भी दोषी को बख्शा नहीं जाएगा। प्रशासन की इस सख्ती से यह संदेश साफ है कि प्राकृतिक संसाधनों के अवैध दोहन को किसी भी स्थिति में बर्दाश्त नहीं किया जाएगा और कानून का उल्लंघन करने वालों पर लगातार शिकंजा कसा जाता रहेगा।

भी दोषी को बख्शा नहीं जाएगा। प्रशासन की इस सख्ती से यह संदेश साफ है कि प्राकृतिक संसाधनों के अवैध दोहन को किसी भी स्थिति में बर्दाश्त नहीं किया जाएगा और कानून का उल्लंघन करने वालों पर लगातार शिकंजा कसा जाता रहेगा।

मल्हारगढ़ में 6 फीट जहरीला इंडियन कोबरा घुसा सर्पमित्र ने एक घंटे में रेस्क्यू किया, जंगल छोड़ा



मीडिया ऑडीटर, मंदसौर (निप्र)। मंदसौर जिले के मल्हारगढ़ स्थित महादेव विहार कॉलोनी में रविवार को उस समय हड़कंप मच गया, जब एक घर में करीब 6 फीट लंबा सर्प दिखाई दिया। सांप को देखते ही क्षेत्र में अफरा-तफरी का माहौल बन गया। स्थानीय लोगों द्वारा सूचना देने पर सर्प मित्र सरफराज तुरंत मौके पर पहुंचे। उन्होंने सूझबूझ के साथ करीब एक घंटे की कड़ी मशक्कत के बाद सांप को सफलतापूर्वक रेस्क्यू किया। इसके बाद सांप को सुरक्षित पकड़कर जंगल में छोड़ दिया गया। जानकारी के अनुसार, पकड़ा गया सांप इंडियन कोबरा (भारतीय नाग) प्रजाति का था, जो अत्यंत जहरीला होता है। सर्प मित्र सरफराज ने इसकी उम्र लगभग 13 से 15 वर्ष के बीच बताई है। उन्होंने बताया कि इस प्रजाति के सांप में न्यूरोटॉक्सिन नामक जहर पाया जाता है, जो इंसानों के लिए बेहद खतरनाक होता है। सर्प मित्र सरफराज पिछले 10 वर्षों से वन्यजीवों के रेस्क्यू कार्य में सक्रिय हैं। वे अब तक करीब 6 हजार से अधिक जीवों का सुरक्षित रेस्क्यू कर चुके हैं। इनमें सांप, गायरा, मगरमच्छ, अजगर, कब्र बिच्छू, लेपर्ड, हाइना और बड़ी मधुमक्खियां जैसे जीव शामिल हैं। उन्होंने बताया कि भारतीय नाग भारत में व्यापक रूप से पाया जाता है और पारिस्थितिकी संतुलन बनाए रखने में इसकी महत्वपूर्ण भूमिका होती है। यह सांप चूहों और मेंढ़कों को संख्या नियंत्रित कर **पर्यावरण संतुलन बनाए रखने में मदद करता है**।:सर्प मित्र सरफराज ने आमजन से अपील की है कि यदि कहीं सांप या कोई अन्य जहरीला जीव दिखाई दे तो घबराएं नहीं और उसे मारने के बजाय तुरंत पुलिस या सर्प मित्र को सूचना दें, ताकि किसी भी अनहोनी से बचा जा सके।

सीहोर में 39 डिग्री पहुंचा पारा :24 घंटे में 2 डिग्री बढ़ा तापमान मौसम विभाग ने जताई लू चलने की आशंका



मीडिया ऑडीटर, सीहोर (निप्र)। सीहोर जिले में बीते 24 घंटे में अधिकतम तापमान 2 डिग्री सेल्सियस की बढ़ोतरी के साथ 39 डिग्री सेल्सियस पर पहुंच गया है, जो एक दिन पहले 37 डिग्री सेल्सियस था। तापमान में लगातार हो रही इस वृद्धि के कारण लोगों को तेज धूप और भीषण गर्मी का सामना करना पड़ रहा है। वर्तमान में मौसम विभाग ने आगामी दिनों में तापमान में और बढ़ोतरी के साथ लू चलने की आशंका जताई है, जबकि जिले में बीते 3 दिनों से सुबह 11 बजे से शाम 4 बजे तक भीषण गर्मी का दौर जारी है। **वेस्टर्न डिस्टर्बेंस का असर खत्म, आसमान हुआ साफ:** उल्लेखनीय है कि अप्रैल माह की शुरुआत में मौसम का मिजाज अचानक बदला था। साइक्लोनिक सर्कुलेशन सिस्टम और वेस्टर्न डिस्टर्बेंस के प्रभाव से कुछ दिनों तक हल्की बारिश भी हुई थी। हालांकि, अब आसमान पूरी तरह साफ हो गया है और इन मौसमी प्रणालियों का असर समाप्त हो गया है, जिसके चलते तापमान में तेजी से उछाल आया है।

बीते 5 दिनों का अधिकतम तापमान: मौसम विभाग के अनुसार, फिलहाल मौसम में किसी अन्य बदलाव की संभावना नहीं है और अधिकतम तापमान में बढ़ोतरी दर्ज की जाएगी, जिससे गर्मी और लू का प्रकोप बढ़ेगा। जिले में बीते 5 दिनों का अधिकतम तापमान इस प्रकार दर्ज किया गया:

- 9 अप्रैल: 38 डिग्री सेल्सियस
- 10 अप्रैल: 34 डिग्री सेल्सियस
- 11 अप्रैल: 36 डिग्री सेल्सियस
- 12 अप्रैल: 37 डिग्री सेल्सियस
- 13 अप्रैल: 39 डिग्री सेल्सियस

कॉम्बिंग गश्त में पुलिस ने पकड़े 7 वारंटी बांदरी थाना इलाके के मामलों में थे फरार 9 वारंटियों ने पेश की वारंट निरस्त की रसीद



मीडिया ऑडीटर, सागर (निप्र)। सागर पुलिस ने कॉम्बिंग गश्त कर अलग-अलग मामलों में लंबे समय से फरार चल रहे 7 वारंटियों को गिरफ्तार किया है। इसके अलावा 9 अन्य वारंटियों को पकड़ा गया। लेकिन उन्होंने न्यायालय से वारंट निरस्त कराने की रसीद पेश कर दी। जिसके बाद उन्हें छोड़ दिया गया। दरअसल, बांदरी थाना पुलिस ने थाना क्षेत्र में कॉम्बिंग गश्त की। थाना पुलिस की अलग-अलग टीमें गठित कर गुंडा, बदमाश, निगरानीशुदा, वारंटी और अन्य अपराधी की धरपकड़ शुरू की। टीम ने देर रात अलग-अलग स्थानों पर दबिश दी। जहां से 7 वारंटियों को पकड़ा गया। पुलिस के अनुसार, कॉम्बिंग गश्त के दौरान कार्रवाई करते हुए मारपीट के प्रकरण में लंबे समय से फरार चल रहे आरोपी श्रीराम पिता रत्नली यादव (40), अज्जा उर्फ विश्वनाथ पिता मुलायम यादव (22), रामाधार पिता श्रीराम यादव (22) सभी निवासी टिगरा को गिरफ्तार किया गया। उक्त आरोपियों के खिलाफ न्यायालय से स्थायी वारंट जारी किए गए थे। इसी प्रकार अन्य वारंटियों में विशेष पिता मुल्लू आदिवासी (24), धीज पिता वीरन आदिवासी (30), इमरत पिता हल्कु आदिवासी (40) और सुंदर पिता रम्पू आदिवासी सभी निवासी बांदरी को गिरफ्तार किया गया है। कार्रवाई के दौरान पुलिस ने 9 अन्य वारंटियों के संबंध में जांच की। जिसमें पाया गया कि उनके द्वारा पूर्व में न्यायालय से वारंट निरस्त करा लिए गए थे। लेकिन वे थाने में उपस्थित नहीं हो रहे थे। संबंधित व्यक्तियों द्वारा रसीद प्रस्तुत करने पर विधिवत रसीद प्राप्त की गई। गश्त के दौरान बांदरी पुलिस ने 3 स्थायी वारंटियों को गिरफ्तार कर 13 गिरफ्तारी वारंट तामील कराए। थाने के उप निरीक्षक गणपत बुंदेला ने बताया कि कॉम्बिंग गश्त के दौरान पकड़े गए वारंटियों को न्यायालय में पेश किया गया। जहां से उन्हें कोर्ट के आदेश पर उपजेल खुरई भेजा गया है।

रतलाम में एक अकाउंट में जमा हुआ 47 लाख खाताधारक समेत तीन लोग गिरफ्तार

मीडिया ऑडीटर, रतलाम (निप्र)। तमिलनाडु के कोयंबटूर के एक शख्स को डिजिटल अरेस्ट कर 67 लाख 75301 रुपए ठगे गए। ठगी गई राशि का एक हिस्सा 47 लाख 75,301 रुपए रतलाम में फेडरल बैंक के एक अकाउंट में जमा हुआ। रतलाम पुलिस ने रविवार को संबंधित जिस खाते में रुपए जमा हुए उसके खाता धारक और दो अन्य लोगों को गिरफ्तार किया है। रतलाम के खाता धारक का बैंक अकाउंट म्यूल अकाउंट के रूप में यूज किया है। इसके बदले खाताधारक को कमीशन देने की बात सामने आई है। एसपी अमित कुमार ने बताया नेशनल साइबर क्राइम रिपोर्टिंग पोर्टल पर केसी श्रीधर निवासी कोयंबटूर (तमिलनाडु) द्वारा Online Financial Fraud (Internet Banking Fraud) की शिकायत दर्ज



की गई। शिकायतकर्ता को फ्राइस्ट्स द्वारा 'डिजिटल अरेस्ट स्कैम' कर कुल धोखाधड़ी 67,75,301 रुपए ठगे गए। कोयंबटूर पुलिस द्वारा जांच में पाया कि उक्त धोखाधड़ी की राशि का एक हिस्सा रतलाम में संबंधित फेडरल बैंक खाते में जमा हुआ है। इससे स्पष्ट हुआ कि यह खाता मल्टी-स्टेट साइबर फ्रॉड नेटवर्क में यूज किया गया।

रतलाम के तीन लोग गिरफ्तार: जांच के दौरान समन्वय पोर्टल (JCCT) से प्राप्त जानकारी के अनुसार फेडरल बैंक का खाता संदिग्ध पाया गया। नोडल अधिकारी फेडरल बैंक से जानकारी प्राप्त करने पर पता चला कि उक्त खाता खाताधारक प्रथम मित्तल (23) निवासी माणकचौक, रतलाम के नाम पर है। उक्त खाते

के ट्रान्जेक्शन के बारे में जांच की गई। पता चला कि 25 मार्च 2026 को प्रथम मित्तल के खाते में 47,75,301 रुपए की संदिग्ध राशि जमा हुई थी। जांच में उक्त खाता म्यूल अकाउंट के रूप में प्रयुक्त किया।

लालच में खुलवाया म्यूल अकाउंट: नेशनल साइबर क्राइम रिपोर्टिंग पोर्टल पर दर्ज शिकायत के अनुसार आरोपीगण के विरुद्ध भारतीय न्याय संहिता 2023 की धारा 318(4) के अंतर्गत केस दर्ज कर मामला जांच में लिया। रतलाम पुलिस के पास मामला पहुंचने पर बैंक खाते की जांच कराई। खाता धारक प्रथम मित्तल को अभिरक्षा में लेकर पूछताछ की। खाताधारक प्रथम ने बताया कि उसने अपने दो साथियों हेमंत रायक उर्फ मोनू निवासी रुद्राक्ष कॉलोनी व शुभम रेड्डा निवासी निवासी नागरवास रतलाम के कहने पर कमीशन के लालच में

म्यूल अकाउंट खुलवाना स्वीकार किया। अमाणकचौक थाना पुलिस ने तीनों आरोपियों के खिलाफ धारा 318(4) के अंतर्गत केस दर्ज कर गिरफ्तार किया। एसपी के अनुसार अन्य संलिप्त आरोपियों एवं नेटवर्क की कड़ियों की तलाश की जा रही है। अंतरराज्यीय साइबर फ्रॉड से मिली लिंक के आधार पर हर एक पहलुओं को जांच कर रहे हैं। क्या होता है म्यूल अकाउंट: ऐसे बैंक अकाउंट जिसका उपयोग अपराधियों द्वारा ऑनलाइन ठगी, साइबर जालसाजी एवं अन्य आर्थिक अपराधों में रुपयों के ट्रान्जेक्शन को छिपाने के लिए किया जाता है। पूरे प्रकरण में माणकचौक थाना प्रभारी पातिराम डावरे, निरीक्षक अमित कोरी, सब इंस्पेक्टर जीवन बारिया, हेड कॉन्स्टेबल हिमंत सिंह, कॉन्स्टेबल मोरसिंग डामोर एवं

राहुल की भूमिका रही। **अज्ञात कॉल से रहे सावधान:** एसपी अमित कुमार ने बताया रतलाम पुलिस द्वारा संदिग्ध बैंक खातों की लगातार निगरानी की जा रही है। NCRP एवं IyC पोर्टल के माध्यम से डेटा विश्लेषण एवं बैंकिंग संस्थाओं से समन्वय कर म्यूल अकाउंट के विरुद्ध भी कड़ी कार्रवाई कर रहे हैं। किसी भी अज्ञात कॉल, विशेषकर 'डिजिटल अरेस्ट' या सरकारी अधिकारी बनकर मांगी गई जानकारी से सावधान रहें। इसी के कहने पर या किसी लालच में अपना बैंक अकाउंट से संबंधित दस्तावेज या जानकारी किसी को नहीं दें। किसी भी प्रकार की साइबर ठगी होने पर तुरंत 1930 हेल्पलाइन पर कॉल करें। साथ ही cybercrime.gov.in पर शिकायत दर्ज की जा सकती है।

बाइक को टक्कर मारने के बाद खाई में गिरा ऑटो



मीडिया ऑडीटर, सिंगरौली (निप्र)। सिंगरौली जिले के सरई थाना क्षेत्र अंतर्गत बड़का चौकी के गजरहिया गांव में एक ऑटो ने बाइक सवार को टक्कर मार दी। तेज रफ्तार और लापरवाही के कारण हुए इस हादसे के बाद ऑटो चालक मौके से भागने की कोशिश करते हुए करीब 500 मीटर दूर खाई में जा गिरा। इस दुर्घटना में बाइक सवार आनंद गुप्ता, निवासी गन्नाई, और बाइक पर सवार एक 10 वर्षीय बच्चे को मामूली चोटें आईं। हादसे के तुरंत बाद, परिजन दोनों घायलों को निजी अस्पताल ले गए, जहां उनका इलाज जारी है। घटना की सूचना मिलने पर पुलिस मौके पर पहुंची और जांच शुरू की। बड़का चौकी प्रभारी नृपेंद्र

सिंह ने बताया कि ऑटो चालक को भी हल्की चोटें आई हैं। उन्होंने पुष्टि की कि प्राथमिक जांच में लापरवाही से वाहन चलाना सामने आया है। पुलिस ने ऑटो चालक के खिलाफ मामला दर्ज कर लिया है और ऑटो को जब्त कर लिया गया है और ऑटो को जब्त कर लिया गया है। पुलिस के अनुसार, यह हादसा तेज रफ्तार और नियंत्रण खोने की वजह से हुआ। मामले की विस्तृत जांच जारी है।

5 रुपए किलो बिक रहा तरबूज-खरबूज

खरगोन में लागत भी नहीं निकाल पा रहे किसान; 15 हजार हेक्टेयर में लगी है फसल

मीडिया ऑडीटर, खरगोन (निप्र)। खरगोन जिले में मौसम के उतार-चढ़ाव और बाजार में मांग से अधिक आवक होने के कारण तरबूज और खरबूज के किसानों को भारी नुकसान हो रहा किसानों को अपनी उजज 5 रुपए प्रति किलोग्राम के भाव पर भी बेचना मुश्किल हो रहा है, जिसके चलते लागत न निकलने से परेशान किसान अब तरबूज का न्यूनतम भाव 10 रुपए प्रति किलोग्राम तय करने की मांग कर रहे हैं और फिलहाल माल केवल स्थानीय बाजारों में ही खप रहा है।

15 हजार हेक्टेयर में लगी फसल, इस बार दिल्ली नहीं जा रहा माल: खरगोन जिले की नर्मदा पट्टी में 15 हजार हेक्टेयर से अधिक रकबे में तरबूज और खरबूज की फसल लगाई गई है। कसरावद, बड़वाह, महेश्वर,



मंडलेश्वर, जामली, कुकडोल, सेल्दा, मांगरूल और नागझिरी जैसे क्षेत्रों में बड़े पैमाने पर इसकी खेती की जाती है। आमतौर पर नर्मदा क्षेत्र का तरबूज दिल्ली तक पहुंचता है, लेकिन इस बार बाजार में मांग से अधिक तरबूज की आवक होने के कारण केवल स्थानीय

कारोबारी ही खरीदारी कर रहे हैं।

किसान बोले- बाहर ले जाना महंगा, इसलिए लोगों में बांटी फसल: मांगरूल के किसान कृष्णलाल कुशवाह ने बताया कि तरबूज को बाहर ले जाकर बेचना महंगा पड़ रहा है। उन्होंने अपनी लागत भी नहीं

निकाल पाने के कारण फसल लोगों में बांट दी। वहीं, किसान अशोक पाटीदार ने बताया कि प्रति एकड़ फसल पर 25 हजार रुपए का खर्च आया है। थोक में 5 से 6 रुपए प्रति किलोग्राम के भाव पर लागत भी नहीं निकल पा रही है। उन्होंने मांग की कि तरबूज का न्यूनतम भाव 10 रुपए प्रति किलोग्राम तय किया जाना चाहिए।

15 अप्रैल के बाद तेज गर्मी पड़ने पर दाम बढ़ने की उम्मीद: किसानों का मानना है कि जल्दी लगाई गई फसल अगले 15 दिनों में खेतों से निकल जाएगी। अभी तक ज्यादा गर्मी नहीं पड़ी है, लेकिन 15 अप्रैल से तेज गर्मी पड़ने की संभावना है। गर्मी बढ़ने से तरबूज की मांग बढ़ेगी, जिससे इसके दाम भी बढ़ने की उम्मीद जताई जा रही है।

शादी की खरीदारी कर लौट रहे युवक की मौत

मीडिया ऑडीटर, दमोह (निप्र)। दमोह जिले की सिंग्रामपुर चौकी के पास रविवार रात एक सड़क हादसे में 24 वर्षीय युवक की मौत हो गई। युवक सचिन झारिया अपनी शादी के लिए खरीदारी कर बाइक से घर लौट रहा था, तभी अज्ञात वाहन ने उसे टक्कर मार दी।

सिंग्रामपुर-सलैया मार्ग पर भीषण भिड़ंत: ग्राम सुनवराह निवासी सचिन रविवार शाम कपड़े और अन्य सामान खरीदने सिंग्रामपुर गांव गया था। वापसी के दौरान सिंग्रामपुर और सलैया के बीच मुख्य मार्ग पर तेज रफ्तार अज्ञात वाहन ने उसकी बाइक को टक्कर मारी, जिससे सचिन की मौके पर ही मौत हो गई।

30 अप्रैल को थी शादी: परिजनों ने बताया कि सचिन की शादी 30 अप्रैल को होने वाली



थी, जिसकी तैयारियां घर में चल रही थीं। घटना के बाद राहगीरों ने स्थानीय पुलिस को सूचना दी, जिसके बाद सिंग्रामपुर चौकी प्रभारी गणेश दुबे दल-बल के साथ मौके पर पहुंचे।

अज्ञात वाहन पर केस दर्ज: पुलिस ने शव को एम्बुलेंस से सामुदायिक स्वास्थ्य केंद्र पहुंचाया। सोमवार दोपहर पंचनामा और पोस्टमार्टम की कार्रवाई के बाद शव परिजनों को सौंप दिया गया है।

वर्क फ्रॉम होम के नाम पर 3.36 लाख की ठगी इटारसी पुलिस ने राजस्थान और नीमच से 3 आरोपी पकड़े

मीडिया ऑडीटर, इटारसी (निप्र)। इटारसी थाना पुलिस ने 'वर्क फ्रॉम होम' के नाम पर ठगी करने वाले तीन आरोपियों को गिरफ्तार किया है। इन आरोपियों ने एक महिला को होटल-रेस्टोरेंट रेंटिंग का टास्क देकर 3 लाख 36 हजार 800 रुपए की धोखाधड़ी की थी। पुलिस के अनुसार, पुरानी इटारसी की वर्मा कॉलोनी निवासी रश्मि चौधरी ने 2 जनवरी 2026 को शिकायत दर्ज कराई थी। उन्होंने बताया कि एक अज्ञात व्यक्ति ने व्हाट्सएप पर 'वर्क फ्रॉम होम' का लालच देकर उन्हें टेलीग्राम ग्रुप में जोड़ा। शुरुआत में, महिला को छोटे-छोटे टास्क पूरे करने पर 1040, 3900 और 1350 रुपए मिले। इसके बाद, आरोपियों ने अधिक कमाई का



लालच देकर उनसे अलग-अलग किश्तों में कुल 3,36,800 रुपए जमा करा लिए और ठगी को अंजाम दिया। शिकायत के आधार पर, थाना इटारसी में अपराध क्रमांक

पुलिस ने तीन आरोपियों को गिरफ्तार किया। इनमें राजस्थान के बीकानेर निवासी एहसान अली उर्फ प्रिंस (28) और मध्य प्रदेश के नीमच निवासी मोहम्मद फरहान (19) तथा मुसरफ (22) शामिल हैं। पुलिस ने आरोपियों के पास से ठगी की गई राशि और मोबाइल फोन जब्त किए हैं। आरोपियों ने मोबाइल फोन के माध्यम से ही महिला से संपर्क कर इस धोखाधड़ी को अंजाम दिया था। इस कार्रवाई में थाना इटारसी के निरीक्षक गोवर सिंह बुंदेला, एसआई प्रवीण कुमार यादव, आरक्षक राजकुमार, धर्मेन्द्र, बसंत और साइबर सेल नर्मदापुरम के आरक्षक जितेंद्र शेषकर की महत्वपूर्ण भूमिका रही।

आईपीएल

कोहली ने बाबर-गेल का रिकॉर्ड तोड़ा

● रोहित ने मुंबई के लिए 6 हजार रन पूरे किए ● पाटीदार की RCB के लिए सेकेंड फास्टस्ट फिफ्टी

मुंबई, एजेंसी। रॉयल चैलेंजर्स बेंगलुरु ने IPL 2026 के 20वें मैच में मुंबई इंडियंस को 18 रन से हराया। वानखेड़े स्टेडियम में रविवार को विराट कोहली टी-20 में सबसे ज्यादा शतकीय साझेदारियां करने वाले बल्लेबाज बने। उन्होंने बाबर आजम और क्रिस गेल को पीछे छोड़ा।

मैच में रोहित शर्मा ने भी खास उपलब्धि हासिल की। उन्होंने मुंबई इंडियंस के लिए 6000 रन पूरे किए। रजत पाटीदार ने 17 गेंदों में फिफ्टी लगाकर RCB के लिए दूसरा सबसे तेज अर्धशतक बनाया और गेल की बराबरी की।

RCB ने IPL 2026 में लगातार चौथी बार 200+ स्कोर बनाया। लगातार सबसे ज्यादा 200+ स्कोर का रिकॉर्ड सनराइजर्स हैदराबाद (5 बार,



2025-26) के नाम है। पंजाब किंग्स (2023) और बेंगलुरु (2024) ने 4-4 बार यह किया था।

पाटीदार ने क्रिस गेल की बराबरी की

रजत पाटीदार ने 17 गेंदों में फिफ्टी लगाकर RCB के लिए दूसरा सबसे तेज अर्धशतक बनाया। उन्होंने क्रिस गेल की बराबरी की, जिन्होंने 2013 में 17 गेंदों में फिफ्टी लगाई थी।

कोहली ने मुंबई के खिलाफ

7वां 50+ स्कोर बनाया

विराट कोहली ने मुंबई इंडियंस के खिलाफ सातवां 50+ स्कोर बनाकर सुरेश रैना और डेविड वॉर्नर की बराबरी की। इस लिस्ट में टॉप पर केएल राहुल हैं, जिनके नाम 9 स्कोर हैं। कोहली ने वानखेड़े में अपने टी-20 करियर का 9वां 50+ स्कोर 23 मैचों में पूरा किया।

रोहित ने मुंबई के लिए 6 हजार रन पूरे किए

रोहित शर्मा ने मुंबई इंडियंस के लिए 6000 रन पूरे किए। इस लिस्ट में टॉप पर विराट कोहली हैं, जिन्होंने RCB के लिए 8800+ रन बनाए हैं।



कोहली ने 47वीं बार शतकीय साझेदारी की विराट कोहली टी-20 में सबसे ज्यादा शतकीय साझेदारियां करने वाले बल्लेबाज बने। उन्होंने पहले विकेट के लिए फिल सॉल्ट के साथ 120 रन जोड़े।

पंजाब के संदीप ने बाधाओं को पार करते हुए एशियाई कुश्ती में रजत पदक जीता



बठिंडा, एजेंसी। पंजाब और देश के लिए एक गौरवपूर्ण क्षण में, पहलवान संदीप सिंह मान (चित्र में) ने एशियाई कुश्ती चैंपियनशिप में 79 किलोग्राम फ्रीस्टाइल वर्ग के फाइनल में हारने के बावजूद रजत पदक जीता, जिससे वरिष्ठ स्तर के एशियाई फाइनल में पहुंचने वाले पंजाब के किसी एथलीट का 22 साल का लंबा इंतजार समाप्त हो गया।

जापान के कोवन घरेददाघी के खिलाफ 2-1 से करीबी हार के बाद संदीप फाइनल में जगह बनाने से चूक गए। सेमीफाइनल में ताजिकिस्तान के सोममजोन इकोमोव पर शानदार जीत के बाद वह फाइनल में पहुंचे थे।

संदीप मानसा जिले के बुर्ज राठी गांव के रहने वाले हैं और एक साधारण किसान परिवार से आते हैं। उनके पिता सारन सिंह के पास लगभग चार एकड़ जमीन है। सीमित संसाधनों के

बावजूद, संदीप के कुश्ती के प्रति जुनून और समर्पण ने उन्हें अंतरराष्ट्रीय सफलता दिलाई है।

संदीप ने पंजाब भर के अनुभवी प्रशिक्षकों के मार्गदर्शन में प्रशिक्षण प्राप्त किया है, जिनमें बठिंडा के भगता भाई का गांव स्थित मालवा कुश्ती क्लब में सुखमंदर सिंह और खन्ना में मुकेश कुमार शामिल हैं। कुश्ती में उनकी रुचि बचपन से ही विकसित हुई थी।

संदीप फिलहाल लखनऊ में भारतीय खेल प्राधिकरण (एसएआई) के शिविर में प्रशिक्षण ले रहे हैं और उन्हें राष्ट्रीय स्तर की सुनियोजित तैयारी का लाभ मिल रहा है। सूत्रों के अनुसार, बठिंडा में कुश्ती कोच के रूप में अपने विभागीय कार्य के कारण उन्हें लचीलापन मिला है।

पारिवारिक सूत्रों से पता चला है कि संदीप का पालन-पोषण उसके विस्तारित परिवार, विशेषकर उसके चाचा के भरपूर सहयोग से हुआ, जिन्होंने उसकी परवरिश में महत्वपूर्ण भूमिका निभाई। उसकी एक बहन है।

पंजाब कुश्ती संघ के महासचिव शाहबाज सिंह ने कहा, इससे पहले, पलविंदर सिंह चीमा ने पुरुषों की सीनियर श्रेणी में प्रतिस्पर्धा की थी।

स्वनिल असनोदकर ने पहले सीजन में 311 रन बनाए: 10 हजार रन बनाने वाले गोवा के पहले क्रिकेटर

दिल्ली, एजेंसी। जसप्रीत बुमराह, हार्दिक पंड्या, रवींद्र जडेजा और सूर्यकुमार यादव ऐसे नाम हैं, जो आईपीएल में चमके और भारतीय टीम में जगह बनाई। लेकिन कुछ खिलाड़ी ऐसे भी रहे, जिन्हें फैस धीरे-धीरे भूल गए।आईपीएल के अनसंग हीरोज सीरीज में ऐसे ही क्रिकेटर्स की स्टोरी पहिए।

पहला नाम गोवा के स्वनिल असनोदकर का है। स्वनिल 2008 में पहला टाइटल जीतने वाली राजस्थान रॉयल्स का हिस्सा रहे। उन्हें पहले ही मैच में प्लेयर ऑफ द मैच का अवॉर्ड मिला। स्वनिल ने कोलकाता के खिलाफ 34 गेंदों पर 60 रन बनाए, जिसमें 10 चौके और 1 सिक्स शामिल था। स्वनिल ने उस सीजन के 9 मैचों में 311 रन बनाए और टीम को चैंपियन बनाया। वे वर्तमान में केरल की अंडर-23 टीम के मुख्य



कोच हैं। गोवा में फुटबॉल का माहौल, पर क्रिकेट का भूत सवार था स्वनिल गोवा से हैं, जहां फुटबॉल सबसे लोकप्रिय खेल है। उनके पिता और चाचा क्लब लेवल पर फुटबॉल और क्रिकेट खेलते थे। स्वनिल ने बताया- मेरे परिवार में पांचों भाई स्पोर्ट्स में थे। बुआ स्टेट लेवल एथलीट थीं। घर में खेल का माहौल बचपन से ही था।

स्वनिल ने बताया- मैंने टेनिस बॉल से गली क्रिकेट शुरू किया और वहीं से क्रिकेट का भूत सवार हो गया। 9वीं क्लास में लगातार तीन मैचों में तीन शतक लगाए, तब लगा कि मैं लेडर बॉल से खेल सकता हूँ। पिता ने कोचिंग कैप भेजा और वहीं से करियर बदल गया।

मैच से 4 घंटे पहले शेन वॉर्न ने कहा- 'तुम यह मैच खेल रहे हो'

2008 के पहले सीजन को याद करते हुए स्वनिल ने बताया कि शुरुआती चार मैचों में मौका नहीं मिला था। लेकिन शेन वॉर्न ने कहा था- कभी न कभी मौका आएगा, तैयार रहना।

1 मई 2008 को च्यक्र के खिलाफ वोपहर 12 बजे मोटिंग थी। वॉर्न ने अचानक कहा- यू आर प्लेइंग टुडे।

मैं पहले से बाउंसर फेंकने की योजना नहीं बनाता, लेकिन बल्लेबाजों से एक कदम आगे रहना चाहता हूं: कृणाल पंड्या

मुंबई, एजेंसी।रॉयल चैलेंजर्स बेंगलुरु के स्पिन गेंदबाजी ऑलराउंडर कृणाल पंड्या का कहना है कि वह अपनी बाउंसर गेंद फेंकने की पहले से योजना नहीं बनाते हैं, बल्कि बल्लेबाजों से एक कदम आगे रहने के लिए अपनी सहज भावना के अनुसार गेंद का इस्तेमाल करते हैं।

कृणाल की गेंदबाजी बेहद साधारण रही, जिसमें उन्होंने 4-0-26-1 का स्कोर बनाया, लेकिन रविवार को इंडियन प्रीमियर लीग के मुकाबले में आरसीबी ने मुंबई इंडियंस को 18 रनों से हरा दिया। आरसीबी के विशाल 240 रन (चार विकेट पर) के जवाब में मुंबई इंडियंस 222 रन (पांच विकेट पर) ही बना सकी।

मैंने कभी भी अलग-अलग और नई चीजें आजमाने से परहेज नहीं किया है क्योंकि इम्पैक्ट प्लेयर नियम के तहत, पहले नंबर 6 या 7 पर ऑलराउंडर होते



थे और बल्लेबाजी का तरीका काफी अलग था। लेकिन अब नंबर 8 पर विशुद्ध बल्लेबाज आ रहे हैं, कृणाल ने मैच के बाद पत्रकारों से कहा।

और कौशल की बात करें तो, मुकुल (चौधरी) और वैभव (सूर्यवंशी) जैसे

युवा खिलाड़ी पहली ही गेंद से लगातार अच्छे शांट लगा रहे हैं। एक गेंदबाज के तौर पर, मैं कौशल और मानसिक रूप से भी उनसे एक कदम आगे रहना चाहता हूँ। मुझे खुशी है कि यह अच्छा चल रहा है और मुझे उम्मीद है कि इस प्रारूप में

कुछ फिंगर स्पिनर टिक पाएंगे और इससे कुछ सीख लेकर अच्छा प्रदर्शन कर पाएंगे। क्योंकि सपाट पिचों और आठ बल्लेबाजों के साथ फिंगर स्पिनरों के लिए खेलना बहुत मुश्किल हो गया है, कृणाल ने कहा।

कृणाल ने कहा कि वह अपनी सरप्राइज शॉर्ट क्रिक बॉल (जिसे बल्लेबाज अक्सर छोड़ देते हैं) के साथ बहुत ज्यादा तैयारी नहीं करते हैं और न ही उनका उपयोग करने की कोई विशिष्ट योजना है।

उन्होंने कहा, मैं अपने अंतर्ज्ञान का पालन करता हूँ। मैं पहले से यह योजना नहीं बनाता कि मुझे चौथी, पांचवीं या छठी गेंद बाउंसर के रूप में फेंकनी है। कई बार ऐसा होता है कि मैं लगातार दो बाउंसर फेंकता हूँ और अचानक पहली और छठी गेंद भी बाउंसर के रूप में फेंक देता हूँ।

सचिन बैसोया के नेतृत्व वाली फीनिक्स हैदराबाद ने लिएंडर पेस द्वारा आयोजित आईजीपीएल इनवितेशनल 2026 मॉरीशस में टीम स्पर्धा में जीत हासिल की

पोर्ट लुइस, एजेंसी। फीनिक्स हैदराबाद ने आईजीपीएल की टीम प्रतियोगिता में शुरुआती बहुत हासिल कर ली है, क्योंकि उन्होंने अनाहिता गोल्फ कोर्स में लिएंडर पेस द्वारा आयोजित आईजीपीएल इनवितेशनल 2026 में टीम खिताब जीता है।

फीनिक्स को सचिन बैसोया के शानदार फॉर्म से काफी मदद मिली, जिन्होंने आईजीपीएल में अपनी पहली जीत दर्ज की। प्रेस विज्ञप्ति के अनुसार, 30 वर्षीय बैसोया ने तीन दिनों में 67, 71 और 67 रन बनाकर अपनी टीम को मुंबई की अत्री और आरवीआर दिल्ली से आगे शीर्ष स्थान पर पहुंचाया।

व्यक्तिगत स्ट्रोक प्ले का खिलाड़ फीनिक्स के स्टार सचिन बैसोया को मिला, जबकि गोल्फकनेक्ट बैंगलोर के लिए खेलने वाले किशोर वीर गणपति दूसरे स्थान पर रहे और उनकी टीम नौवें स्थान पर रही।

फीनिक्स ने तीनों दिनों में कुल 14 अंडर का स्कोर बनाया और अत्री की टीम को पीछे छोड़ दिया, जिसका कुल स्कोर 13 अंडर था। आरवीआर दिल्ली का कुल स्कोर 12 अंडर रहा।



अकों के हिसाब से, फीनिक्स ने 100 अंक, एटी ने 90 अंक और आरवीआर ने 80 अंक अर्जित किए। आईजीपीएल इनवितेशनल के सभी अंकों को सीजन के अंत में जोड़कर टीम चैंपियन का फैसला किया जाएगा। एएम ग्रीन आईजीपीएल के सभी इवेंट में टीम प्रतियोगिता होगी।

फीनिक्स फोरसम में बैसोया, राघव चुघ, रंजीत सिंह और अर्जुन भाटी थे, जबकि अत्री टीम के सदस्य ओलंपियन उदयन माने, विपुल अमन राज, आदिल बेदी और तुषार पन्नू थे, जबकि

दिल्ली टीम में शिव कपूर, चिराग कुमार, आर्यन रूपा आनंद और गौरव घो थे।

टीम प्रारूप में, प्रत्येक टीम के दो सर्वश्रेष्ठ स्कोर को टीम स्कोर में गिना जाता था।

जैसा कि उम्मीद थी, बैसोया फीनिक्स के मुख्य आधार थे, और उन्हें राघव चुघ का भरपूर समर्थन मिला, जो हर दिन दूसरे सर्वश्रेष्ठ खिलाड़ी साबित हुए।

अत्री के लिए, अमन ही मुख्य आधार था, जिसके स्कोर को प्रतिदिन गिना जाता था, साथ ही अमन और उद्यान के प्रयासों को भी। आरवीआर के मामले में,

चारों खिलाड़ियों का योगदान था। पहले दिन मतगणना में आर्यन, रूपा आनंद और शिव कपूर ने अच्छा प्रदर्शन किया, जबकि अगले दिन आर्यन और गौरव घेई ने और अंतिम दिन कपूर और चिराग कुमार ने अच्छा प्रदर्शन किया।

यह पहली बार है जब स्ट्रोक प्ले प्रतियोगिता में टीम प्रतियोगिता को शामिल किया गया है, क्योंकि महीने की शुरुआत में आयोजित नीलामी में विभिन्न टीमों द्वारा 40 खिलाड़ियों का चयन किया गया था।

डेटा शॉर्ट्स: प्रसिद्ध की मध्य ओवरों की महारत एक बार फिर देखने को मिली

मुंबई, एजेंसी।उन्होंने आईपीएल 2025 में पंपल कैप जीता था और 2026 में भी वे इस दौड़ में सबसे आगे हैं। हालांकि, अतीत में शीर्ष पर रहने वाले तेज गेंदबाजों के विपरीत, प्रसिद्ध कृष्णा की अधिकांश सफलता मध्य ओवरों में मिली है - जो टी20 में विशेषज्ञ तेज गेंदबाजों के लिए एक दुर्लभ पहलू है। रविवार को लखनऊ में उन्होंने इसे एक बार फिर बखूबी प्रदर्शित किया, जिससे गुजरात टाइटन्स को इस सीजन की दूसरी जीत मिली।

छह ओवरों के बाद एलएमजी 60/2 के स्कोर पर अच्छी स्थिति में थी, जिसमें एडन मार्कराम अपनी बेहतरीन लय में थे, लेकिन तभी प्रसिद्ध ने निर्णायक हस्तक्षेप किया। लंबे कद के इस तेज गेंदबाज ने सातवें ओवर में गेंदबाजी शुरू करते हुए अपनी स्वाभाविक हाई लेंथ पर ही गेंदबाजी जारी रखी। मार्कराम ने दो चौके लगाए, लेकिन तीसरे चौके के प्रयास में गलत टाइमिंग के चलते कैच आउट हो गए। अगले ओवर में एक और बाउंसर ने आयुष बढोनी को आउट कर दिया, और दूसरे छोर से राशिद खान की सटीक गेंदबाजी ने मेजबान टीम की प्रगति को धीमा करने में योगदान दिया।

बुमराह का विकेट न मिलना, गेंदबाजों का समर्थन न मिलना एमआई की गेंदबाजी की मुश्किलें लगातार जारी हैं

मुंबई, एजेंसी। मुंबई इंडियंस और रॉयल चैलेंजर्स बेंगलुरु के मैच से ठीक पहले, कीरोन पोलार्ड को पूरा भरोसा था कि जसप्रीत बुमराह अपनी पुरानी लय में लौट आएंगे। उन्होंने कहा, हमारे लिए सबसे जरूरी है एकजुट होकर खेलना और अंत में मनचाहा नतीजा हासिल करना। नहीं तो, हम अलग-अलग बातों में उलझ जाते हैं और बेबुनियाद बातें गढ़ने लगते हैं। हमारे लिए, वह बिल्कुल ठीक है-फिट हैं, शानदार फॉर्म में हैं। और आपकी भलाई के लिए, मुझे उम्मीद है कि वह कल पांच विकेट लेंगे।

मुंबई इंडियंस के बल्लेबाजी कोच की यह ख्वाहिशें बेकार साबित हुईं, क्योंकि बुमराह का खराब प्रदर्शन जारी रहा। उन्होंने 35 रन देकर 0 विकेट लिए और मुंबई इंडियंस को वानखेड़े स्टेडियम में घरेलू मैदान पर मेजमान टीम से करारी हार का सामना करना पड़ा।

बुमराह लगातार पांच आईपीएल मैचों में विकेट लेने में नाकाम रहे हैं, जिनमें 122 गेंदें शामिल हैं, और इस सीजन में अभी तक उन्होंने अपना



खाता नहीं खोला है। मोहम्मद शमी, बृजेश शर्मा और लुंगी एनगिडी समेत कम से कम पांच गेंदबाज ऐसे हैं जिनकी इकॉनमी रेट एमआई के इस मुख्य गेंदबाज से बेहतर है।

मुंबई इंडियंस के लिए समस्या बुमराह की फॉर्म नहीं है। भले ही उन्हें विकेट न मिले हों, लेकिन वह इस सीजन में टीम के सर्वश्रेष्ठ गेंदबाज रहे हैं - और रविवार रात को भी यही साबित हुआ। आरसीबी ने 12 रन प्रति ओवर की दर से 240 रन बनाकर लगभग अजेय स्कोर खड़ा कर दिया, लेकिन बुमराह ने 8.75 की इकॉनमी रेट से गेंदबाजी की, जो मुंबई इंडियंस के गेंदबाजों में सर्वश्रेष्ठ रही।

असली चिंता दूसरे छोर से समर्थन की कमी रही है। ट्रेंट

बोल्ट, जिन्होंने 12 सीजन में 123 मैच खेलकर 146 विकेट लिए हैं, अब तक सिर्फ एक विकेट ही ले पाए हैं। पहले ओवर में शानदार गेंदबाजी और विकेट लेने के विशेषज्ञ के रूप में मशहूर बोल्ट अभी तक अपना खास प्रभाव नहीं दिखा पाए हैं।

विकेट न मिलने के लिए बुमराह को दोष देना अनुचित होगा। यह एक टीम गेम है, और टी20 क्रिकेट में लगातार दबाव बनाने से ही विकेट मिलते हैं। अगर आप कुणाल पंड्या (1 विकेट 26 रन देकर) और सुरेश शर्मा (2 विकेट 47 रन देकर) को देखें, तो उन्होंने विकेट इसलिए लिए क्योंकि दूसरे छोर पर भुवनेश्वर कुमार का दबाव बना हुआ था।

रीवा में प्रशासन को खुली चुनौती!

बंद बीहर नदी पुल परकेसीसी कंपनी का खेल पास लेकर दौड़ रहे भारी वाहन, एसपी की सख्ती के बाद फिर थमा ट्रैफिक

मीडिया ऑडीटर, रीवा (निप्र)। जिले में स्थित बीहर नदी पुल अब केवल एक जर्जर पुल नहीं बल्कि प्रशासनिक आदेशों की खुलेआम अवहेलना और बड़े खेल का प्रतीक बन गया है पुल के गडर में दरार और पियर कैप क्षतिग्रस्त होने के बाद जिला प्रशासन ने इसे भारी वाहनों के लिए पूरी तरह प्रतिबंधित कर दिया था लेकिन जमीनी स्तर पर हालात बिल्कुल उलट नजर आ रहे हैं सुर्गों के अनुसार कलेक्टर और MP Road Development Corporation (MPRDC) ने स्पष्ट निर्देश दिए थे कि इस पुल से भारी वाहनों का आवागमन पूरी तरह बंद रहेगा और सभी वाहन निर्धारित डायवर्सन मार्ग का उपयोग करेंगे। इसके बावजूद 4-लेन निर्माण कार्य में लगी KCC



Company पर आरोप है कि वह खुलेआम इन आदेशों को चुनौती दे रही है स्थानीय लोगों और वाहन चालकों का कहना है कि जहां आम जनता को सख्ती से डायवर्सन रूट पर भेजा जा रहा है वहीं KCC कंपनी अपने ट्रक, डंपर और अन्य भारी वाहनों को उसी क्षतिग्रस्त पुल से

लगातार गुजार रही है इतना ही नहीं आरोप है कि कंपनी कथित तौर पर पैसे लेकर अन्य वाहनों को भी पास देकर पुल पार करा रही है मामले तब और गंभीर हो गया जब मीडिया की ग्राउंड रिपोर्टिंग में कंपनी के दावों की पोल खुल गई। मौके पर मौजूद KCC के सुपरवाइजर यह तक

नहीं बता पाए कि बैरिकेडिंग कौन खोलता है और कौन बंद करता है। जब यह सवाल संबंधित अधिकारियों तक पहुंचा तो जिम्मेदारी MP Road Development Corporation (MPRDC) पर डाल दी गई जबकि मौके पर उनके कोई कर्मचारी मौजूद नहीं पाए गए।

यह पूरा घटनाक्रम प्रशासनिक निगरानी और व्यवस्था पर गंभीर सवाल खड़े करता है। स्थानीय लोगों का कहना है कि नियमों का पालन केवल आम लोगों तक सीमित है जबकि कंपनी को खुली छूट मिल रही है। इससे लोगों में आक्रोश लगातार बढ़ता जा रहा है शाम के समय स्थिति और भी चिंताजनक हो गई जब बंद पुल पर अचानक भारी वाहनों की आवाजाही शुरू हो गई कुछ समय के लिए यह पुल पूरी तरह चालू नजर आया जिससे बड़े हादसे की आशंका और गहरा गई मामले की गंभीरता को देखते हुए SP शैलेन्द्र सिंह ने सख्त सख्त रुख अपनाते हुए कड़ी फटकार लगाए व स्पष्ट कहा कि किसी भी कीमत पर लोगों की जान के साथ खिलवाड़ बर्दाश्त नहीं

किया जाएगा उनके निर्देश के बाद पुलिस ने तत्काल कार्रवाई करते हुए मौके पर पहुंचकर पुल पर आवागमन को दोबारा पूरी तरह बंद कराया और बैरिकेडिंग को मजबूत किया फिलहाल पुलिस की सख्ती के बाद स्थिति नियंत्रण में है लेकिन यह मामला कई बड़े सवाल छोड़ गया है। क्या केसीसी कंपनी पर कोई ठोस कार्रवाई होगी क्या प्रशासन के आदेशों का पालन सभी के लिए समान रूप से सुनिश्चित किया जाएगा या फिर यह दोहरा मापदंड जारी रहेगा स्थानीय लोगों और वाहन चालकों ने चेतावनी दी है कि अगर जल्द कार्रवाई नहीं हुई तो वे उग्र आंदोलन करेंगे। उनका कहना है कि यह केवल नियमों की अनदेखी नहीं बल्कि हजारों लोगों की जान के साथ सीधा खिलवाड़ है।

कलेक्टर ने बच्चों से पढ़ाया पाठ, पूंछा पहाड़ा मध्यान्ह भोजन की देखी गुणवत्ता



मीडिया ऑडीटर, रीवा (निप्र)। कलेक्टर नरेन्द्र कुमार सूर्यवंशी ने वर्नाचल ग्राम जतरी के भ्रमण के दौरान विद्यालय में छात्रा अंतिमा से पाठ पढ़ाया तथा उत्तम प्रसाद से 7 का पहाड़ा पूंछा उन्होंने बच्चों के साथ जमीन में बैठकर उनसे पढ़े जाने वाले विषयों के विषय में जानकारी ली। कलेक्टर ने विभागीय अधिकारियों को निर्देश दिये कि विद्यालय भवन का सुधार कार्य प्रारंभ करायें तथा जर्जर भवन को हटाने की कार्यवाही करें। उन्होंने विद्यालय में बन रहे मध्यान्ह भोजन की गुणवत्ता भी देखी। कलेक्टर ने किताबों एवं साइकिल वितरण के संबंध में जानकारी प्राप्त की उन्होंने अभिभावकों से अपेक्षा की कि

अपने बच्चों का स्कूल में प्रवेश अवश्य करायें। इस दौरान सीईओ जिला पंचायत मेहाताब सिंह गुर्जर, एसडीएम सिरमौर दृष्टि जायसवाल, जिला शिक्षा अधिकारी रामराज मिश्रा, डीपीसी राजेश तिवारी उपस्थित रहे जल निगम के संचालित कार्यों का कलेक्टर ने किया निरीक्षण :- कलेक्टर ने अतरेला ग्राम में जल निगम द्वारा बनाये जा रहे डब्यूटीपी का निरीक्षण किया। उन्होंने जवा जनपद के ग्रामों में जल निगम द्वारा पंपहाउस जल पहुंचाने के कार्य की समीक्षा की तथा निर्देश दिये कि पूर्ण गुणवत्ता के साथ समय सीमा में कार्य को पूर्ण करें ताकि इस महत्वाकांक्षी योजना से लोगों के घरों में साफ पानी पहुंच सके।

महापौर की उपस्थिति में नए कोर्ट कार्यालय में 2000 लीटर क्षमता वाले आरओ वाटर एटीएम का शुभारंभ



मीडिया ऑडीटर, रीवा (निप्र)। शहवासियों को शुद्ध पेयजल उपलब्ध कराने की दिशा में एक महत्वपूर्ण पहल के तहत नवीन कोर्ट कार्यालय परिसर में 2000 लीटर क्षमता वाले आरओ वाटर एटीएम का शुभारंभ किया गया महापौर अजय मिश्रा ‘‘बाबा’’ की गरिमामयी उपस्थिति में वरिष्ठ अधिकारियों द्वारा इस सुविधा का शुभारंभ किया गया। महापौर ने इस अवसर पर कहा कि न्यायालय परिसर में आने वाले आमजन एवं अधिवक्ताओं को स्वच्छ एवं शुद्ध पेयजल उपलब्ध कराना प्राथमिकता है यह स्थान नागरिकों

की सुविधाओं और मीठे जल की आवश्यकता की दृष्टि से अत्यंत महत्वपूर्ण है सभी अधिकारियों ने भी इस व्यवस्था को सराफा देते हुए कहा कि इससे न्यायालय परिसर स्वच्छ एवं शीतल पेयजल की बहुत आवश्यकता थी। इस एटीएम के खुलने से परिसर में आने वाले लोगों को बड़ी राहत मिलेगी इस पहल से न्यायालय परिसर में आने वाले लोगों को अब आसानी से शुद्ध पेयजल उपलब्ध हो सकेगा। इस दौरान कार्यक्रम में सहायक यंत्री दौनन चतुर्वेदी, अधिवक्ता संघ के सदस्य एवं अन्य गणमान्य नागरिक उपस्थित रहे।

जवा में महात्मा ज्योतिबाराव फुले एवं संविधान शिल्पी बाबा साहब अम्बेडकर की आज मनाई जाएगी जयंती



मीडिया ऑडीटर, रीवा (निप्र)। संविधान शिल्पी डॉक्टर भीमराव अंबेडकर की जयंती समारोह के उपलक्ष्य में जयंती आयोजन समिति, जवा, जिला-रीवा के अयोजकत्व में सामाजिक कार्यकर्ता सेवानिवृत्त शिक्षक सुशील कुमार सिंह बाबा की बरोली के नेतृत्व में महात्मा ज्योतिवाराव फुले और भारत रत्न संविधान निर्माता डॉ.भीमराव अम्बेडकर की 135वीं जयंती जवा जनपद मैदान में आज दिनांक 14/04/2026 को दोपहर 12

बजे से मनाई जाएगी जिसमे मुख्य अतिथि के रूप मे भैयालाल वर्मा पूर्व अपर जिला न्यायाधीश एवं विशिष्ट अतिथि के रूप मे पूर्व त्योंथर कांग्रेस प्रत्याशी रमाशंकर सिंह,शम्भू सिंह,रामसिया वर्मा, गयादीन प्रजापति, डॉ. टी.पी. सिंह, लालता प्रसाद साहू, रामप्रभाव विश्वकर्मा. एड. मो. अख्तर खान,राजनाथ जायसवाल, बड़ेलाल माझी, रामावतार वर्मा, रामलाल वर्मा उपस्थित रहेंगे जिसकी अध्यक्षता रामगरीब वनवासी, पूर्व विधायक, त्योंथर, रीवा द्वारा किया जाएगा उक्त कार्यक्रम में जयंती आयोजन समिति के पदाधिकारियों ने सभी अधिकारियों/कर्मचारियों क्षेत्रीय लोगो एवं गणमान्य नागरिकों से पहुंचने की अपील की है ताकि लोग डॉ.अंबेडकर के बिचारो को सुने और उनके संघर्ष को जाने।

ओबीसी वर्ग के विभिन्न मुद्दों को लेकर महामहिम राष्ट्रपति और प्रधानमंत्री के नाम सौंपा ज्ञापन

मीडिया ऑडीटर, रीवा (निप्र)। ओबीसी महासभा जिला इकाई रीवा द्वारा जिला प्रशासन रीवा के माध्यम से ओबीसी वर्ग से जुड़े विभिन्न महत्वपूर्ण मुद्दों को लेकर महामहिम राष्ट्रपति, प्रधानमंत्री मध्य प्रदेश के राज्यपाल एवं मुख्यमंत्री के नाम ज्ञापन सौंपा गया जिला अध्यक्ष छोटेरालाल रजक ने जानकारी देते हुए बताया कि देश में अब तक ओबीसी वर्ग की जाति आधारित जनगणना नहीं कराई गई है जिससे उनकी वास्तविक जनसंख्या और हिस्सेदारी स्पष्ट नहीं हो पाई है उन्होंने सरकार से शीघ्र जातिगत जनगणना करने की मांग की उन्होंने कहा कि मध्य प्रदेश में ओबीसी वर्ग को केवल 14 प्रतिशत आरक्षण दिया जा रहा है



और 13% आरक्षण होल्ड रखा है इसे बहाल किया जाय। लोकसभा सीटों को 543 से बढ़कर 816 करने की चर्चा पर उन्होंने कहा कि इससे ओबीसी वर्ग को राजनीतिक प्रतिनिधित्व को सुनिश्चित किया जाना चाहिए, महिलाओं को 33% आरक्षण देने के प्रस्ताव पर उन्होंने कहा कि इसमें ओबीसी

महिलाओं के लिए अलग से कोई प्रावधान नहीं है, जो सामाजिक न्याय के सिद्धांत के विपरीत है। उन्होंने महिला आरक्षण में ओबीसी महिलाओं के लिए आरक्षण कोटा लागू करने की मांग की साथ ही उन्होंने कहा कि ओबीसी महासभा यूजीसी को देश में लागू करने के समर्थन में है लेकिन इसके साथ

सभी वर्गों को समान अवसर और प्रतिनिधित्व मिलना चाहिए अंत में उन्होंने चेतावनी दी कि यदि सरकार इन मांगों पर शीघ्र सकारात्मक निर्णय नहीं लेती है तो ओबीसी महासभा लोकतांत्रिक तरीके से आंदोलन करने के लिए मजबूर होगी इस अवसर पर डॉक्टर पुष्पराज सिंह, जेपी कुशवाहा, सज्जन सिंह, राजेश कुशवाहा बबलू, वाल्मीकि नामदेव, संत कुमार पटेल, सविता सिंह पटेल, शिवनाथ यादव, विराज बौद्ध,राकेश यादव, शक्ति सिंह कुशवाहा, राज लखन पटेल, अमन कुशवाहा, राजा कुशवाहा, अर्पित कुशवाहा, दिव्या बौद्ध, किरण पटेल, प्रवीण सिंह, अरुण कुमार सिंह मुन्ना, रामबाबू सेन, लोकनाथ पटेल सीताराम सांधिया सहित कई लोग मौजूद रहे।

विधायक देवतालाब ने मझगवां में किया नलजल योजना का लोकार्पण

मीडिया ऑडीटर, मऊरांज (निप्र)। जल जीवन मिशन के तहत मऊरांज जिले में समूह नलजल योजना तथा एकल नलजल योजनाओं का कार्य किया जा रहा है पूर्ण एकल नलजल योजनाओं को समारोहपूर्वक ग्राम पंचायतों को हस्तांतरित किया जा रहा है। इस क्रम में ग्राम मझगवां में विधायक देवतालाब गिरीश गौतम ने नलजल योजना का लोकार्पण किया इस अवसर पर विधायक गौतम ने कहा कि प्रधानमंत्री नरेन्द्र मोदी तथा मुख्यमंत्री डॉ. मोहन यादव के हर घर में नल से जल पहुंचाने का संकल्प धीरे-धीरे पूरा हो रहा है। मझगवां के सभी घरों में अब नल से साफ पानी पहुंचेगा। पानी का विवेकपूर्ण उपयोग



करें। साथ ही सभी ग्रामवासी नलजल योजना के संचालन और संधारण में सहयोग करें यह नलजल योजना आपके लिए ही है ग्राम पंचायत द्वारा तय की गई जल कर की मामूली सी राशि का भी नियमित भुगतान करें समारोह में कार्यपालन यंत्री

संजय पाण्डेय ने जल जीवन मिशन के तहत मऊरांज जिले में किए जा रहे कार्यों की जानकारी दी उन्होंने ग्रामवासियों को जल स्वच्छता की शपथ दिलाई। समारोह में सरपंच, पंचगण, स्थानीय जनप्रतिनिधि तथा बड़ी संख्या में ग्रामवासी उपस्थित रहे।

कलेक्टर ने निर्माणाधीन भवनों का किया निरीक्षण



मीडिया ऑडीटर, मऊरांज (निप्र)। कलेक्टर संजय कुमार जैन ने निर्माणाधीन नवीन कलेक्ट्रेट कार्यालय भवन का निरीक्षण किया कलेक्टर ने राजस्व अधिकारियों के लिए बनाए जा रहे आवासीय भवनों का भी निरीक्षण किया। कलेक्टर ने मौके पर उपस्थित अधिकारियों तथा निर्माण एजेंसियों के प्रतिनिधि को निर्देश देते हुए कहा कि निर्माण कार्य समय सीमा में पूरा कराएं। निर्माण कार्यों में गुणवत्ता का विशेष ध्यान रखें कलेक्टर ने निरीक्षण के दौरान जनसुनवाई हाल आंगतुक दीर्घा तथा अन्य कक्षों के निर्माण के संबंध में

अधिकारियों को निर्देश दिए। कलेक्टर ने कहा कि नवीन कलेक्ट्रेट भवन का उद्देश्य आम जनता को एक ही छत के नीचे पारदर्शी और सुगम प्रशासनिक सेवाएं उपलब्ध कराना है। निर्माण कार्य में किसी भी प्रकार की लापरवाही या देरी स्वीकार नहीं की जाएगी हमारा लक्ष्य है कि बेहतर कार्यसंस्कृति के अनुरूप एक गुणवत्तापूर्ण बुनियादी ढांचा तैयार हो। निरीक्षण के दौरान एसडीम मऊरांज एपी द्विवेदी, परियोजना क्रियान्वयन इकाई के कार्यपालन यंत्री तहसीलदार सहित अन्य संबंधित विभागों के वरिष्ठ अधिकारी और निर्माण एजेंसियों के प्रतिनिधि उपस्थित रहे।

राजस्व प्रकरणों का समय-सीमा में करें निराकरण : कलेक्टर

मीडिया ऑडीटर, मऊरांज (निप्र)। कलेक्ट्रेट सभागार मऊरांज में आयोजित बैठक में कलेक्टर संजय कुमार जैन ने राजस्व अधिकारियों को राजस्व प्रकरणों के निराकरण के निर्देश दिए बैठक में कलेक्टर ने कहा कि लंबित प्रकरणों का निराकरण तत्परता से कराएं। गत छः माह से अधिक समय से लंबित राजस्व प्रकरणों को प्राथमिकता के आधार पर शीघ्र निराकरण सुनिश्चित करें। सीएम हेल्पलाइन एवं अन्य माध्यमों से प्राप्त शिकायतों का समयबद्ध एवं संतोषजनक निराकरण कराएं साथ ही न्यायालयीन प्रकरणों में विभागीय पक्ष को सुदृढ़ रूप से प्रस्तुत करने के लिए जवाब दावा समय-सीमा में प्रस्तुत करें। राजस्व प्रकरणों का समय पर निराकरण होने से आमजन को अनावश्यक परेशानियों से राहत मिलेगी तथा प्रशासन के प्रति विश्वास भी सुदृढ़ होगा कलेक्टर



ने बटवारा, नामांतरण एवं सीमांकन से संबंधित प्रकरणों की समीक्षा करते हुए कहा कि इनका निराकरण निधारित प्रक्रिया एवं समय-सीमा में करें विभिन्न शासकीय विभागों और कार्यालयों के लिए लंबित भूमि आवंटन प्रकरणों का शीघ्र निराकरण करें बैठक में लंबित सीएम मॉनिटरिंग के प्रकरणों, फार्मर रजिस्ट्री, राजस्व वसूली की प्रगति तथा स्वामित्व योजना के अंतर्गत किए जा रहे कार्यों को भी समीक्षा की गई कलेक्टर ने राजस्व वसूली में तेजी लाने तथा

स्वामित्व योजना के कार्यों को निर्धारित समय-सीमा में पूर्ण करने के निर्देश दिए उन्होंने लोक सेवा गारंटी अधिनियम के अंतर्गत समय-सीमा से बाहर लंबित शिकायतों की समीक्षा करते हुए अधिकारियों ने निर्देशित किया कि सभी लंबित प्रकरणों का त्वरित निराकरण सुनिश्चित कराएं बैठक में ई-ऑफिस प्रणाली के प्रभावी क्रियान्वयन पर बल देते हुए उन्होंने सभी विभागों को डिजिटल कार्यप्रणाली को सुदृढ़ करने के निर्देश दिए है।

डॉ. अम्बेडकर जयंती पर होगा विशेष ग्राम सभाओं का आयोजन

मीडिया ऑडीटर, मऊरांज (निप्र)। 14 अप्रैल को भारत रत्न डॉ. भीमराव अम्बेडकर की 135वीं जयंती मनाई जा रही है। इस अवसर पर जिले की सभी ग्राम पंचायतों में विशेष ग्राम सभाओं का आयोजन किया जा रहा है। इस संबंध में जिला पंचायत के मुख्य कार्यपालन अधिकारी मेहाताब सिंह गुर्जर ने बताया कि विशेष ग्राम सभा में डॉ. अम्बेडकर के चित्र पर पुष्पांजलि अर्पित करके नारी शक्ति वंदन कार्यक्रम की चर्चा की जाएगी ग्राम सभा में महिला सशक्तिकरण स्कूलों और आंगनवाड़ी केन्द्रों में पेयजल व्यवस्था जल संरक्षण के कार्यों, सामाजिक कल्याण की योजनाओं तथा प्रधानमंत्री आवास योजना के हितग्राहियों की सूची का वाचन किया जाएगा ग्राम सभा में बाल विवाह रोकने की शपथ ली जाएगी आंगनवाड़ी केन्द्रों से पोषण अहार के वितरण, पॉक्सो अधिनियम, रॉयंसरशिप योजना तथा

महिलाओं एवं बच्चों के कल्याण से जुड़े प्रस्ताव एजेण्डा में शामिल किए जाएंगे। ग्राम सभा में एनफिमक महिलाओं एवं किशोरियों के उपचार, स्वच्छता, क्षय उन्मूलन, खसरा उन्मूलन संबंधी विषय भी शामिल रहेंगे ग्राम सभा में कार्यबल में महिलाओं की श्रमिकों की भागीदारी बढ़ाने, संबल योजना में पंजीयन तथा पीएम त्रययोगी एवं मानधन योजना में पंजीयन की जानकारी दी जाएगी ग्राम सभा में डिजिटल सुखा तथा प्रधानमंत्री आवास योजना के संबंध में प्रस्ताव रखे जाएंगे मुख्य कार्यपालन अधिकारी ने कहा है कि जनपद के मुख्य कार्यपालन अधिकारी प्रत्येक ग्राम सभा के लिए नोडल अधिकारी तैनात कर शासन के निर्देशों के अनुरूप डॉ. अम्बेडकर जयंती पर विशेष ग्राम सभाओं का आयोजन कराएं। ग्राम सभा के आयोजन के बाद प्रतिवेदन जिला पंचायत कार्यालय में अनिवार्य रूप से प्रस्तुत करें।